

செப்டம்பர்  
..... 2019

விண்மீன் .காம்

# முதலாவது வார நடப்பு நிகழ்வுகள்

01 செப்டம்பர் – 07 செப்டம்பர்



[www.winmeen.com](http://www.winmeen.com)

## நடப்பு நிகழ்வுகள்

1. கார்பெட் புலிகள் காப்பகத்திற்கென சிறப்பு புலிகள் படையை அமைக்க முடிவு செய்துள்ள மாநில அரசு எது?

A) உத்தரகண்ட் ☒

B) ஜார்க்கண்ட்

C) பீகார்

D) உத்தரபிரதேசம்



- ✓ கார்பெட் புலிகள் காப்பகத்திற்கென சிறப்பு புலிகள் படையை அமைக்க உத்தரகண்ட் அரசு முடிவு செய்துள்ளது. இப்படையில் 85 அதிகாரிகள் இருப்பார்கள். அவர்கள், கார்பெட் புலிகள் காப்பகப் பகுதியில் இருக்கும் புலிகளுக்கு ஈரட்டுக்கு பாதுகாப்பை வழங்குவார்கள். புலிகள் காப்பகத்தின் எல்லைகளில் அமைந்துள்ள கிராமங்கள் வழியாக சட்டவிரோதமாக வேட்டைக்காரர்கள் ஊடுருவுகிறார்களா என்பதை கண்காணிக்க இந்தச் சிறப்பு புலிகள் படை உதவும்.
- ✓ மத்திய அரசின் வழிகாட்டுதலின்படி சிறப்பு புலிகள் படையினர் நியமிக்கப்படுவர். மொத்தம் மூன்றடுக்கு பாதுகாப்பு ஏற்பாடுகள் செய்யப்படும். முதலாவதாக, புலிகளுக்கு நெருக்கமான பகுதிகளில் வனத் துறையினர் பாதுகாப்புப் பணியில் ஈடுபடுவார்கள். இரண்டாவது அடுக்கில் சிறப்பு அதிரடிப்படையினர் பாதுகாப்பு செய்வார்கள். 3ஆவது அடுக்கில் உளவுத்துறையினர் தகவலளித்து அதன்மூலம் புலிகளுக்கு ஏற்படும் அச்சுறுத்தல்கள் நீக்கப்படும்.

2. Walk to Work on Wednesdays (WWW) என்னும் பரப்புரையைத் தொடங்கியுள்ள மாநிலம் எது?

A) ஒடிசா

B) மேகாலயா ☒

C) திரிபுரா

D) நாகாலாந்து



- ✓ மேகாலயா முதலமைச்சர் கான்ராட் K சங்மா, 'Walk to Work on Wednesdays' என்னும் பரப்புரையை அம்மாநிலத்தில் தொடங்கியுள்ளார். இப்பரப்புரை, தேசிய அளவில் பிரதமரால் தொடங்கப்பட்ட 'Fit India' இயக்கத்தின் ஒருபகுதியாக உள்ளது. 'நடந்தே பணியிடத்துக்குச் செல்லுதல்' என்ற யோசனையானது கரியமிலவாயு உமிழ்வைக் குறைத்தல், நகரத்தில் நெரிசலைக் குறைத்தல் மற்றும் பொதுமக்களுக்கு "உடல்நலத்துடன் கூடிய உடற்பயிற்சி"யை அளித்தல் போன்ற பல்வேறு நன்மைகளை அளிக்கின்றது.

3. பொருளாதாரப் புலனாய்வு அலகின் (EIU) பாதுகாப்பான நகரங்கள் குறியீட்டில் (SCI-2019) முதலிடம் பிடித்துள்ள நகரம் எது?

- A) ஓசாகா  
B) பாரிஸ்  
C) டோக்கியோ ☒  
D) சிங்கப்பூர்



✓ 2019ஆம் ஆண்டிற்கான உலகின் பாதுகாப்பான நகரங்களின் பட்டியலை பொருளாதாரப் புலனாய்வு அலகு வெளியிட்டுள்ளது. டிஜிட்டல் பாதுகாப்பு, தனிநபர் பாதுகாப்பு, நலவாழ்வுப்பாதுகாப்பு உள்ளிட்ட 57 அம்சங்களின் அடிப்படையில் தயாரிக்கப்பட்ட இப்பட்டியலில், ஐந்து கண்டங்களைச் சேர்ந்த 60 நாடுகள் இடம்பெற்றுள்ளன. பாதுகாப்பான நகரங்களின் பட்டியலில், டோக்கியோ முதலிடத்தைப் பிடித்துள்ளது. சிங்கப்பூர் இரண்டாமிடத்தையும் ஓசாகா மூன்றாமிடத்தையும் பிடித்துள்ளது. இந்திய நகரங்களில் மும்பையும் (45ஆவது) தில்லியும் (52ஆவது) மட்டுமே இந்தப்பட்டியலில் இடம்பெற்றுள்ளன.

4. நகரப்பேருந்துகள் மற்றும் மெட்ரோ இரயில்களில் பெண்களுக்கு இலவசப் பயணம் வழங்க முடிவு செய்துள்ள மாநில / யூனியன் பிரதேச அரசு எது?

- A) இலடாக்  
B) பஞ்சாப்  
C) சத்தீஸ்கர்  
D) தில்லி ☒



- ✓ நகரப்பேருந்துகள் மற்றும் மெட்ரோ இரயில்களில் பெண்களுக்கு இலவசப்பயணம் வழங்கும் திட்டத்திற்கு தில்லி அமைச்சரவை 'கொள்கை அளவில்' ஒப்புதல் அளித்துள்ளது. இந்தத் திட்டத்திற்காக, தில்லி சட்டமன்றம் ரூ.290 கோடி நிதியை ஒதுக்கீடுசெய்துள்ளது. ஒதுக்கப்பட்டுள்ள ரூ.290 கோடியில், ரூ.140 கோடி நிதி, பேருந்துகளில் பெண்களுக்கு இலவசப்பயணத்தையும் ரூ.150 கோடி நிதி, மெட்ரோ இரயில்களில் இலவசப்பயணத்தையும் வழங்க பயன்படுத்தப்படும். இந்தத்திட்டம், வரும் அக்.29 அன்று தொடங்கவுள்ளது.
- ✓ தில்லி அரசு, உள்ளாட்சி அமைப்புகள் மற்றும் நிறுவனங்களில் பணிபுரியும் பெண் ஊழியர்கள், தில்லி போக்குவரத்துக்கழகம் மற்றும் கிளஸ்டர் பேருந்துகளில் இலவசப் பயணம் செய்ய விரும்பினால் அவர்கள் பயணப்படி என எதுவும் தரப்படமாட்டாது.

5. 2018 டென்சிங் நோர்கே தேசிய சாகச விருது வழங்கி கௌரவிக்கப்பட்ட முதல் IPS அதிகாரி யார்?

- A) சோனியா நரங்
- B) சஞ்சுக்தா பராஷர்
- C) மீரா போர்வாங்கர்
- D) அபர்ணா குமார் ☒



- ✓ 2018ஆம் ஆண்டுக்கான டென்சிங் நோர்கே தேசிய சாகச விருது வழங்கி, அபர்ணா குமார் இ.கா.ப (உத்தரபிரதேசம்: 2002) கௌரவிக்கப்பட்டுள்ளார். இதன்மூலம், இந்த மதிப்புமிக்க விருதைப் பெற்ற முதல் IPS அதிகாரியாக அவர் மாறியுள்ளார். தற்போது, அவர் டேராடூனில் இந்திய-திபெத்திய காவல் படையில் DIGஆக பணிபுரிந்து வருகிறார்.
- ✓ இந்த விருது நிலம், நீர் மற்றும் காற்று சாகச விளையாட்டுத் துறையில் சிறந்த சாதனைகளை அங்கீகரிப்பதற்காக வழங்கப்படும் தேசிய அளவிலான உயரிய விருதாகும். நிலம் சாகசம், நீர் சாகசம், காற்று சாகசம், வாழ்நாள்சாதனை ஆகிய நான்கு பிரிவுகளில் இவ்விருது வழங்கப்படுகிறது.
- ✓ இளம் தலைமுறையினரிடம் பொறுமை, துணிந்து முடிவெடுப்பது, கூட்டுறவுக் குழு பணி, சவாலான தருணங்களில் உடனடியாகச் செயல்படுவது ஆகியவற்றை ஊக்குவிக்கும் வகையிலும், சாகச நடவடிக்கைகளில் ஈடுபடும் இளந்தலைமுறையினரை ஊக்கப்படுத்துவதற்காகவும் இந்த விருதுகள் வழங்கப்பட்டு வருகின்றன.
- ✓ இந்த விருதுக்கு 6 பேரை மத்திய அரசு தேர்வுசெய்துள்ளது. அதன்படி, நிலம் சாகசப்பிரிவில் அபர்ணா குமார், மறைந்த தீபங்கர் கோஷ், K மணிகண்டன் ஆகியோரும், நீர் சாகசப்பிரிவில் பிரபாத் ராஜ் கோலி, காற்று சாகசப்பிரிவில் இராமேஸ்வர ஜாங்ரா, வாழ்நாள் சாதனை பிரிவில் வாங்கக் ஷெர்பா ஆகியோர் அறிவிக்கப்பட்டுள்ளனர். விருதுபெறுவோருக்கு தலா ரூ.5 இலட்சம் ரொக்கப்பரிசு, பாராட்டுச் சான்றிதழ் மற்றும் சிறிய சிலை வழங்கப்படும்.

6. நடப்பாண்டின் இராஷ்டிரிய கேல் புரோத்சகான் புரஸ்கரை வென்ற விளையாட்டு வீரர் யார்?

- A) அபிநவ் பிந்த்ரா
- B) ஜீவ் மில்கா சிங்
- C) மேரி கோம்
- D) ககன் நரங் ☒



- ✓ நடப்பாண்டு தேசிய விளையாட்டு நாளன்று புது தில்லியில் உள்ள குடியரசுத்தலைவர் மாளிகையில் நடைபெற்ற 'அர்ஜுனா விருது' வழங்கும் விழாவில், ககன் நரங் மற்றும் பவன் சிங் ஆகியோருக்கு அவர்களது 'ககன் நரங் விளையாட்டு ஊக்குவிப்பு அறக்கட்டளை'க்காக "இராஷ்டிரிய கேல் புரோத்சகான் புரஸ்கர் விருது" வழங்கப்பட்டது.



- ✓ 2011இல், நரங் மற்றும் இணை நிறுவனர் பவன் சிங் ஆகியோரால், வளர்ந்துவரும் திறமைகளை ஊக்குவிப்பதற்காக 'ககன் நரங் விளையாட்டு ஊக்குவிப்பு அறக்கட்டளை' தொடங்கப்பட்டது. Gun for Glory Shooting Academy, இந்த அறக்கட்டளையின் உதவியுடன் உருவாக்கப்பட்டதாகும். இந்தியா முழுவதும் 16 மையங்களை இது கொண்டுள்ளது.

7. சர்வதேச சுப்ரோட்டோ கோப்பைக்கான கால்பந்து போட்டியில், சப்-ஜூனியர் சிறுவர்கள் (14 வயதுக்குட்பட்ட) பிரிவில் வென்ற அணி எது?

A) மிசோரம் ☒

B) திரிபுரா

C) கோவா

D) மணிப்பூர்



- ✓ நடந்து முடிந்த இறுதிப்போட்டியில், மணிப்பூரின் யுனிக் மாடல் அகாடமியை 2-0 என்ற கோல் கணக்கில் வீழ்த்தி, மிசோரத்தின் சைதன் மேல்நிலைப்பள்ளி, 2019 சப்-ஜூனியர் சிறுவர்கள் (14 வயதுக்குட்பட்ட) பிரிவில், சர்வதேச சுப்ரோட்டோ கோப்பை கால்பந்து போட்டியை வென்றது. இது மிசோரம் பள்ளி வெல்லும் முதல் பட்டமாகும். 'சிறந்த அணிக்கான விருதையும் (ரூ.3 இலட்சம்) சைதன் வென்றது. அவ்வணியின் வீரர் B ரோமால்சாவ்மா போட்டியின் சிறந்த வீரராக தேர்வுசெய்யப்பட்டார்.
- ✓ 'சிறந்த கோல்கீப்பர்' விருது மணிப்பூரின் பிஜாண்டோவிற்கும், 'சிறந்த பயிற்சியாளர்' விருது சைதன் பள்ளியின் லல்புல்லியானாவுக்கும் அறிவிக்கப்பட்டது. 'நேர்மையாக விளையாடிய அணிக்கான விருது கோவாவின் ஆர் லேடி மவுண்ட் கார்மல் உயர்நிலைப்பள்ளிக்குச் சென்றது. சிறந்த கோல்கீப்பர், சிறந்த வீரர் மற்றும் 'fairplay' விருது வென்றவர்களுக்கு தலா ரூ.50,000 ரொக்கப்பணம் வழங்கப்படும்.

8. 'ஐந்தாவது அக்வா அக்வாரியா இந்தியா 2019' நடைபெற்ற நகரம் எது?

A) இராஞ்சி

B) ஹைதராபாத் ☒

C) டேராடூன்

D) மணாலி



- ✓ மத்திய வர்த்தக மற்றும் தொழிற்சாலை அமைச்சகத்தின்கீழ், கடல்சார் பொருட்கள் ஏற்றுமதி மேம்பாட்டு ஆணையம் (MPEDA) ஏற்பாடு செய்துள்ள 'அக்வா அக்வாரியா இந்தியா 2019' இன் ஐந்தாவது பதிப்பை குடியரசு துணைத்தலைவர் M வெங்கையா திறந்துவைத்தார். இந்நிகழ்வு, ஆக.30 முதல் செப்.1 வரை ஹைதராபாத்தில் உள்ள HITEX கண்காட்சி மையத்தில் நடைபெற்றது. "To take Blue Revolution to India's hinterland" என்பது இதன் கருப்பொருளாகும்.

- ✓ பல்வகை மீனினங்கள் வளர்த்தலை ஊக்குவிப்பதற்காக மீன்வளர்ப்பு மற்றும் அலங்கார மீன்வளர்ப்பு தொழில்நுட்பத்தின் அண்மைய முன்னேற்றங்களை இந்நிகழ்வு காட்சிப்படுத்தியது. இது ஈராண்டுக்கு ஒருமுறை நடைபெறும் கண்காட்சியாகும். இது ஏற்றுமதிசார்ந்த மீன்வளர்ப்பை அதிகரிக்கும்.

### 9.தேசிய ஆய்வக அடைவை அறிமுகப்படுத்தியுள்ள மத்திய அமைச்சகம் எது?

A) வேளாண்மை மற்றும் உழவர்நல அமைச்சகம்



B) நுகர்வோர் நலன், உணவு & பொது விநியோக அமைச்சகம் ☒

C) வர்த்தக மற்றும் தொழில்துறை அமைச்சகம்

D) பெருநிறுவன விவகாரங்கள் அமைச்சகம்

- ✓ தேசிய ஆய்வக அடைவை (National Lab Directory – NLD), மத்திய நுகர்வோர் நலன், உணவு மற்றும் பொது விநியோக அமைச்சர் ராம்விலாஸ் பஸ்வான் அறிமுகப்படுத்தியுள்ளார். NLD என்பது தொழில்கள், கல்வியாளர்கள் & ஆராய்ச்சியாளர்களுக்கு அவர்களின் அனைத்து சோதனைத் தேவைகளுக்குமான (அங்கீகாரம் பெற / சான்றிதழ் பெற / அங்கீகாரம் பெற) ஒரு மையமாகும்.
- ✓ தற்போது, National Accreditation Board for Testing and Calibration Laboratories (NABL), Bureau of Indian Standards (BIS) & Hallmarking ஆய்வகங்களை NLD உள்ளடக்கியுள்ளது. தற்போது, FASAI, APEDA, EICஆல் அங்கீகரிக்கப்பட்ட அல்லது அறிவிக்கப்பட்ட ஆய்வகங்களும் அதற்கேற்ப சுட்டிக்காட்டப்படலாம். தயாரிப்புகளின் இணக்கத்தை மதிப்பிடுவதற்கு அல்லது ஆராய்ச்சி மற்றும் மேம்பாட்டு நோக்கத்திற்காக பரிசோதனை செய்வதில் தேவைப்படும் சோதனை வசதிகளை அடையாளங்காண்பதில் உற்பத்தியாளர்கள், நுகர்வோர், ஒழுங்குமுறை முகவர், அரசு மற்றும் ஆராய்ச்சி நிறுவனங்கள் போன்ற அனைவருக்கும் NDL பயனளிக்கும்.

### 10.எந்த நகரத்தில், இந்தியாவின் முதல் 'Sky Cycling' பூங்கா திறக்கப்படுகிறது?

A) மணாலி ☒

B) முசோரி

C) நைனிடால்

D) சிம்லா



- ✓ சுற்றுலாவை ஊக்குவிப்பதற்கும் பார்வையாளர்களுக்கு ஒரு புதிய அனுபவத்தை அளிப்பதற்குமாக இந்தியாவின் முதல் 'Sky Cycling' பூங்காவானது விரைவில் ஹிமாச்சலபிரதேசத்தின் மணாலிக்கு அருகிலுள்ள குலாபா பகுதியில் திறக்கப்படவுள்ளது. இது 350 மீட்டர் நீளத்துடன் கடல் மட்டத்திலிருந்து 9000 அடி உயரத்தில் அமைந்துள்ளது. வனத்துறையும் அடல் பிஹாரி வாஜ்பாய் மலையேற்ற நிறுவனம் மற்றும் அதனுடன் இணைந்த விளையாட்டுகளும் கூட்டாக இணைந்து சுற்றுச்சூழலுக்கு உகந்த இப்பூங்காவை உருவாக்கியுள்ளன. இது உள்ளூர் மக்களுக்கு வேலைவாய்ப்புக்கும் உதவும்.



## தமிழ்நாடு நடப்பு நிகழ்வுகள்




- ✓ சூழலுக்கு உகந்த வகையில், செடிகளாக வளரும் பிள்ளையார் சிலைகளை தமிழ்நாடு அரசு அறிமுகம் செய்துள்ளது. தமிழ்நாடு அரசின் தோட்டக்கலைத்துறை சார்பில் இச்சிலைகள் உருவாக்கப்பட்டுள்ளன. சூழல் மாசுபாட்டைத் தடுக்கும் நோக்கில் இது நடைமுறைப்படுத்தப்பட்டுள்ளது.
- ✓ சிவகங்கை மாவட்டம் திருப்புவனம் அருகே கீழடியில் நடந்து வரும் ஐந்தாம் கட்ட அகழாய்வில் சூது பவளம், வெள்ளிக்காசு மற்றும் செப்புப்பொருட்கள் கண்டெடுக்கப்பட்டுள்ளன.
- ✓ நான்காவது சர்வதேச பல் மருத்துவ மாநாடு சென்னையில் நடந்தது. இதில், தமிழ்நாட்டின் ஆளுநர் பன்வாரிலால் புரோகித் சிறப்பு விருந்தினராக கலந்துகொண்டார். இலண்டனுக்கு வெளியே சர்வதேச பல் மருத்துவ மாநாடு முதல்முறையாக சென்னையில் நடைபெறுகிறது.

## நடப்பு நிகழ்வுகள்

1. யஷஸ்வினி சிங் தேஸ்வால், எந்த நகரத்துடன் தொடர்புடையவர்?

- A) போபால்
- B) இராஞ்சி
- C) மும்பை
- D) தில்லி ☒



✓ பிரேசில் நாட்டின் ரியோ டி ஜெனிரோவில் நடந்த ISSF உலகக்கோப்பை துப்பாக்கிச்சூடும் போட்டியில், 10 மீட்டர் 'ஏர் பிஸ்டல்' மகளிர் பிரிவில் இந்திய வீராங்கனை யஷஸ்வினி சிங் தேஸ்வால் 236.7 புள்ளிகள் பெற்று தங்கம் வென்றார். இதே பிரிவில் உக்ரைன் வீராங்கனை ஒலேனா கோஸ்டெவிச் வெள்ளியும், செர்பிய வீராங்கனை ஜாஸ்மினா மிலாவோனோவிக் வெண்கலமும் வென்றனர். இந்தப் போட்டியில் தங்கம் வென்றதை அடுத்து யஷஸ்வினி, 2020 டோக்கியோ ஒலிம்பிக் போட்டிக்குத் தகுதி பெற்றுள்ளார்.

2. 'நமஸ்தே பசிபிக்' என்ற கலாசார நிகழ்வு நடைபெற்ற நகரம் எது?

- A) சென்னை
- B) இலக்னோ
- C) தில்லி ☒
- D) கொல்கத்தா



✓ தில்லியில், பசிபிக் நாடுகளின் கலாசாரத்தை இந்தியாவில் காண்பிக்கும் நோக்கோடு ஆஸ்திரேலியா, நியூசிலாந்து, பப்புவா நியூ கினியா மற்றும் பிஜி உயரணையர்கள் இணைந்து, 'நமஸ்தே பசிபிக்' என்ற கலாசார நிகழ்வை சமீபத்தில் நடத்தின. நியூசிலாந்தைச் சேர்ந்த ஆராதனா தனது இசைக்குழுவுடன் இதில் பங்கேற்றார். பப்புவா நியூ கினியா மற்றும் பசிபிக்கில் தயாரிக்கப்பட்ட பசுமை மரச்சாமான்கள் & பிஜியில் தயாரிக்கப்பட்ட பாரம்பரிய முகமூடிகள் மற்றும் கலைப்பொருட்கள் இதன்போது காட்சிக்கு வைக்கப்பட்டன.

3. தேசிய செயற்கை நுண்ணறிவு வள வலைத்தளத்தை தொடங்க அமேசான் வலைத்தள சேவைகளுடன் கூட்டிணைந்துள்ள IIT எது?

- A) ஐஐடி கரக்பூர் ☒
- B) ஐஐடி கான்பூர்
- C) ஐஐடி பாம்பே
- D) ஐஐடி மெட்ராஸ்





- ✓ செயற்கை நுண்ணறிவில் (AI) கற்றல் மற்றும் வளர்ச்சியை ஊக்குவிப்பதற்காக தேசிய செயற்கை நுண்ணறிவு வள வலைத்தளத்தை (NAIRP) உருவாக்கும் நோக்கில் கரக்பூர் IIT நிறுவனமானது அமேசான் வலைத்தள சேவைகளுடன் கூட்டிணைந்துள்ளது.
- ✓ இந்தியாவில், செயற்கை நுண்ணறிவு கற்றல் வளங்களுக்கான தேடலை கற்போர், பயிற்சியாளர்கள் மற்றும் ஆராய்ச்சியாளர்களுக்கு எளிமையாகவும் அணுகக்கூடியதாகவும் மாற்றுவதே இந்த வலைத் தளத்தின் நோக்கமாகும். இந்த முயற்சிக்கு இந்திய தேசிய டிஜிட்டல் நூலக திட்டத்தின் ஒருபகுதியாக, மனிதவள மேம்பாட்டு அமைச்சகத்தின் நிதியுதவி கிடைத்துள்ளது.

4.மத்திய தகவல் தொழில்நுட்ப அமைச்சகம், எந்த நிறுவனத்துடன் இணைந்து 'Build for Digital India' என்ற ஒன்றை அறிமுகம் செய்துள்ளது?

A) மைக்ரோசாப்ட்

B) கூகிள் ☒

C) இன்ஃபோசிஸ்

D) விப்ரோ



- ✓ மத்திய தகவல் தொழில்நுட்ப அமைச்சகம், இந்திய மாணவர்களின் தொழில்நுட்பத் திறனை வளர்ப்பதற்காக கூகிள் நிறுவனத்துடன் ஒப்பந்தம் செய்துள்ளது. இதன்படி, கூகிள் நிறுவனம் இந்திய மாணவர்களின் தொழில்நுட்பத்திறனை சமூக முன்னேற்றத்துக்காக பயன்படுத்தும் வழிமுறைகளை கற்றுக்கொடுக்க உள்ளது. இதற்கென்று 'டிஜிட்டல் இந்தியாவை உருவாக்குங்கள்' என்ற தலைப்பில் பல்வேறு நிகழ்ச்சிகளை கூகிள் நிறுவனம் ஒருங்கிணைக்கவுள்ளது.
- ✓ நலவாழ்வு, வேளாண்மை, கல்வி, பெண்கள் பாதுகாப்பு, சுற்றுச்சூழல், பொலிவுறு நகரம், நாட்டின் உட்கட்டமைப்பு ஆகியவற்றை மேம்படுத்துவதற்கான திட்டங்கள் மாணவர்களிடமிருந்து பெறப்பட்டு அவற்றை நடைமுறைப்படுத்துவதற்கான வழிமுறைகளை கூகிள் நிறுவனம் அந்த நிகழ்ச்சிகளில் கற்றுத்தரப்படும். விண்ணப்பிக்கும் மாணவர்கள் இந்த நிகழ்ச்சிகளில் நேரடியாகவும், இணையத்தின் மூலமாகவும் கலந்துகொள்ள முடியும். எந்திர கற்றல், மேகக்கணிமை, ஆண்ட்ராய்ட் போன்ற நவீன தொழில்நுட்பங்களும் கற்றுக்கொடுக்கப்படும்.

5. நடப்பாண்டு நேரு கோப்பை படகுப் பந்தயத்தில் வென்ற அணி எது?

A) நடுபாகம் சுந்தன் ☒

B) சம்பக்குளம் சுந்தன்

C) கரிச்சல் சுந்தன்

D) தேவஸ் சுந்தன்



- ✓ ஆலப்புழையில் அமைந்துள்ள புன்னமட ஏரியில் நடந்த 67ஆவது நேரு கோப்பை படகுப் பந்தயத்தில், பல்லதுருத்தி படகுமன்றத்தின் நடுபாகம் சுந்தன் பாம்புப் படகானது போட்டியை வென்றது. சம்பக்குளம்

சுந்தன், கரிச்சல் சுந்தன் மற்றும் தேவஸ் சுந்தன் ஆகியவை முறையே இரண்டாம், மூன்றாம் மற்றும் நான்காம் இடத்தைப் பிடித்தன.

- ✓ இந்தியாவின் முதல் பிரதமரான ஜவஹர்லால் நேருவின் வருகை மற்றும் ஏரியில் அவர் மேற்கொண்ட படகுசவாரி ஆகியவற்றை நினைவுகூரும் வகையில் நேரு கோப்பை படகுப் பந்தயம் தொடங்கப்பட்டது. நேரு கோப்பை என்பது சாம்பியன்ஸ் படகு லீக்கின் தொடக்க பந்தயமாக உள்ளது. கேரள சுற்றுலாத்துறை நடத்தும் சாம்பியன்ஸ் லீக் ஆனது IPL வரிசையில் நடத்தப்படும் இந்தியாவின் முதல் பந்தயம் ஆகும். இதில் 12 பந்தயங்கள் நடத்தப்படும். நவ.23 அன்று கொல்லத்தில், குடியரசுத்தலைவர் கோப்பை படகுப் பந்தயத்துடன் இந்தப் போட்டிகள் நிறைவடையும்.

6. 2019 SAFF 15 வயதுக்குட்பட்டோருக்கான கால்பந்து சாம்பியன்ஷிப்பை வென்ற நாடு எது?

A) இந்தியா ☒

B) நேபாளம்

C) இலங்கை

D) வங்கதேசம்



- ✓ மேற்கு வங்க மாநிலத்தில் உள்ள கல்யாணி அரங்கில் நடந்த இறுதிப்போட்டியில் நேபாளத்தை 7-0 என்ற கோல் கணக்கில் வீழ்த்தி, இந்தியா நடப்பாண்டு SAFF 15 வயதுக்குட்பட்டோருக்கான கால்பந்து சாம்பியன்ஷிப்பை வென்றது. இந்த வெற்றியின் மூலம், 2013 மற்றும் 2014ஆம் ஆண்டுக்குப்பிறகு தொடர்ந்து மூன்றாவது முறையாக இந்தியா இப்பட்டத்தை வெல்கிறது.

7. மேக்னாகாட்டில் எரிவாயு அடிப்படையிலான மின்னிற்பத்தி நிலையத்தை அமைக்க, எந்த இந்திய நிறுவனத்துடன் வங்கதேசம் ஒப்பந்தம் செய்துள்ளது?

A) ரிலையன்ஸ் பவர் ☒

B) அதானி பவர்

C) ஹிந்துஸ்தான் பவர்

D) டாட்டா பவர்

**RELIANCE**  
**Power**

- ✓ டாக்கா அருகே மேக்னாகாட்டில் 750 MW திறன்கொண்ட எரிவாயு அடிப்படையிலான மின்னிற்பத்தி நிலையத்தை அமைக்க வங்கதேச அரசு ரிலையன்ஸ் பவர் ஆப் இந்தியாவுடன் ஒப்பந்தம் செய்துள்ளது. இந்நிலையத்தின் கட்டுமானம் 2022ஆம் ஆண்டுக்குள் நிறைவடையும், அதன் மதிப்பிடப்பட்ட செலவு ஒரு பில்லியன் டாலர்களாகும். இந்த ஒப்பந்தத்தின் கீழ், இத்திட்டத்திலிருந்து 22 ஆண்டுகாலத்திற்கு, முன்பே தீர்மானிக்கப்பட்ட கட்டண விகிதத்தில், ஒர் அலகு மின்சாரத்தை 5.85 டாக்கா மதிப்புக்கு வங்கதேசம் பெற்றுக்கொள்ளும். இதுதவிர, வங்கதேசத்தின் சிட்டகாங்கிற்கு அருகிலுள்ள குதுப்தியா தீவில் LNG முனையம் அமைப்பதற்காக பெட்ரோ பங்களாவுடனான ஒப்பந்தமும் கையெழுத்தானது.

8.நெகிழி ஏதும் பயன்படுத்தப்படாத முதல் ஹிந்திப்படம் எது?

- A) வார்  
B) டிரீம் கேர்ள்  
C) மிஷன் மங்கல்  
D) கூலி No.1 ☒



- ✓ வருண் தவானின் அடுத்து வரவிருக்கும் படமான 'கூலி No.1', நெகிழி ஏதும் பயன்படுத்தாத முதல் ஹிந்திப்படமாக மாறியுள்ளது. சூழலுக்குந்த இந்த முயற்சியை திரைப்பட இயக்குநர் டேவிட் தவான் மற்றும் அதன் தயாரிப்பாளர்களான வாசு பகானி, ஜாக்கி பகானி மற்றும் தீப்சிகா தேஷ்முக் ஆகியோர் எடுத்துள்ளனர். இந்தத் திரைப்படம் 2020 மே.1 அன்று வெளியிடப்படவுள்ளது.
- ✓ பிரதமர் மோடி தனது சுதந்தர நாள் உரையில், ஒற்றைப் பயன்பாடுடைய நெகிழிப் பயன்பாட்டை ஒழிக்குமாறு மக்களை வலியுறுத்தியதோடு, சூழலைப்பாதுகாக்க சணல் மற்றும் துணிப்பைகளைப் பயன்படுத்த ஊக்குவித்தார்.

9.இந்தியாவின் மிகநீளமான மின்மயமாக்கப்பட்ட இரயில் சுரங்கப்பாதையானது, அண்மையில் எந்த மாநிலத்தில் திறக்கப்பட்டது?

- A) தமிழ்நாடு  
B) கேரளம்  
C) கர்நாடகம்  
D) ஆந்திரம் ☒



- ✓ ஆந்திரத்தில் அமைக்கப்பட்டுள்ள நாட்டின் மிகநீளமான சுரங்க மின்வழித் தட இரயில் பாதையை குடியரசு துணைத்தலைவர் வெங்கய்யா திறந்துவைத்தார். ஆந்திரப்பிரதேச மாநிலம், செர்லோபள்ளி - ராபூரு இடையிலான இரயில் வழித்தடத்தில் மிக நீளமான சுரங்கப்பாதை அமைக்கப்பட்டுள்ளது. இதில் முழுவதும் மின்சார வசதி செய்யப்பட்டுள்ளது. 6.7 கி.மீ நீளமுள்ள இதுவே நாட்டின் மிகநீளமான சுரங்க மின்வழித்தட இரயில் பாதையாகும். ரூ.437 கோடி செலவில் இந்தப்பாதை அமைக்கப்பட்டது.
- ✓ வெங்கடாச்சலம் - ஒபுலாவாரிபள்ளி இடையே 112 கிலோ மீட்டர் நீள அதிவேக இரயில் போக்குவரத் -தையும் வெங்கய்யா தொடங்கிவைத்தார். புதிதாக கட்டப்பட்ட இச்சுரங்கப்பாதை, கிருஷ்ணாபட்டினம் துறைமுகம் மற்றும் உள்நாட்டுப்பகுதிகளுக்கு இடையே தடையற்ற ரயில் போக்குவரத்து இணைப்பை வழங்கும்.

10. தஜிந்தர்பால் சிங் தூர், எந்த விளையாட்டுடன் தொடர்புடையவர்?

- A) மல்யுத்தம்  
 B) டேபிள் டென்னிஸ்  
 C) குண்டெறிதல் ☒  
 D) குத்துச்சண்டை



- ✓ செக் குடியரசின் டெசினில் நடந்த ஒரு தடகள சந்திப்பின்போது, ஆசிய விளையாட்டுப் போட்டிகளில் தங்கப்பதக்கம் வென்ற குண்டெறி வீரர் தஜிந்தர்பால் சிங் தூர், தனது கடைசி முயற்சியில் 20.09 மீ தூரத்துக்கு குண்டெறிந்து வெள்ளி வென்றார். அவருக்கு நடப்பாண்டுக்கான 'அர்ஜுனா விருது' வழங்கப்பட்டுள்ளது.



## நடப்பு நிகழ்வுகள்

1. LED வண்ண விளக்குகளால் அலங்கரிக்கப்பட்டுள்ள இந்தியாவின் முதல் வரலாற்று நினைவுச் சின்னம் எது?

A) குதுப்மினார் ☒

B) துக்ளக்காபாத் கோட்டை

C) கஜிராஹோ

D) கோனார்க்



✓ புதுதில்லியில் உள்ள பன்னிரண்டாம் நூற்றாண்டைச் சேர்ந்த வரலாற்றுச் சிறப்புமிக்க குதுப்மினார் நினைவுச்சின்னமானது LED வண்ண விளக்குகளால் அலங்கரிக்கப்பட்ட இந்தியாவின் முதல் வரலாற்று நினைவுச்சின்னமாக மாறியுள்ளது. இதனை கலாசாரம் மற்றும் சுற்றுலாத்துறை அமைச்சர் பிரகலாத் சிங் பட்லே திறந்துவைத்தார். இதன்மூலம் சூரிய அஸ்தமனத்திற்குப் பிறகும் இந்த வரலாற்று நினைவுச்சின்னத்தின் அழகை நாம் காணமுடியும்.

✓ தினமும் இரவு 7 – 11 மணி வரை ₹16615 செலவில் இந்த நினைவுச்சின்னம் வண்ண விளக்குகளால் அலங்கரிக்கப்படும். இதற்காக, ஒராண்டுக்கு ₹1,99,388 செலவாகிறது. சூரிய அஸ்தமனத்திற்குப் பிறகு பார்வையாளர்களை ஈர்ப்பதே, வரலாற்று நினைவுச் சின்னங்களை ஒளிர்ச்செய்வதற்கான நோக்கம் ஆகும். குதுப்மினார், UNESCOஇன் உலக பாரம்பரிய தளங்களுள் ஒன்றாக உள்ளது. இந்திய தேசிய தலைநகரில், அதிகம் பார்வையிடப்பட்ட வரலாற்று நினைவிடங்களுள் இதுவும் ஒன்றாக உள்ளது.

2.எந்த நகரத்தில், இந்தியாவின் முதல் குப்பை உணவகம் (Garbage Cafe) திறக்கப்படவுள்ளது?

A) இராஞ்சி

B) இலக்னோ

C) அம்பிகாபூர் ☒

D) புது தில்லி



✓ தனித்துவம்மிக்க ஒருமுயற்சியாக சத்தீஸ்கர் மாநிலத்தின் அம்பிகாபூர் நகராட்சியானது விரைவில் இந்தியாவின் முதல் 'குப்பை உணவகத்தை' அம்பிகாபூர் நகரத்தில் திறக்கவுள்ளது. இந்த முயற்சி, நகரத்தை நெகிழிக்குப்பைகளற்ற நகரமாக அந்நகரத்தை மாற்றுவதற்கான ஒரு படியாக இருக்கும். தனித்துவமிக்க இந்த உணவகத்தில், ஏழை எளிய மக்கள் அல்லது குப்பை சேகரிப்பவர்கள் 1 கிலோ அளவிலான நெகிழியைக் கொண்டுவந்து கொடுத்தால் இலவச உணவு வழங்கப்படும். அதே நேரம், ½ கிலோ அளவிலான நெகிழிக்குப்பையை கொண்டுவந்து கொடுத்தால் காலை உணவு வழங்கப்படும்.

✓ சேகரிக்கப்பட்ட இந்தக் குப்பைகள் திட திரவ வள மேலாண்மை மையத்தில் விற்கப்படும். இந்நெகிழிக் கழிவுகள், மேலும் துகள்களாக மாற்றப்பட்டு, நகரத்தில் சாலைகள் அமைப்பதற்கு பயன்படுத்தப்படும். அம்பிகாபூர் நகரம், சத்தீஸ்கர் மாநிலத்தின் முதல் 'குப்பைத்தொட்டியற்ற நகரமாகும்'. இந்த நகரத்தில்,

திறமையான திடக்கழிவு மேலாண்மை அமைப்பு உள்ளது. மகளிர் சுய உதவிக்குழுக்கள் வீடுவீடாகச் சென்று குப்பைகளைச் சேகரிப்பதில் ஈடுபட்டுள்ளன. தூய்மையான நகரங்கள் தரவரிசையில் இந்த நகரம் நாட்டின் இரண்டாவது தூய்மையான நகரம் எனப் பாராட்டப்பட்டது.

### 3. கர்வி குஜராத் பவன் அமைந்துள்ள நகரம் எது?

- A) சண்டிகர்  
B) புது தில்லி ☒  
C) காந்திநகர்  
D) அகமதாபாத்



- ✓ பிரதமர் நரேந்திர மோடி, சமீபத்தில், புது தில்லியில் கர்வி குஜராத் பவனை திறந்துவைத்தார். தேசிய தலைநகரில் அக்பர் சாலையில் உள்ள காங்கிரஸ் தலைமையகத்துக்கு அருகில் அமைக்கப்பட்டுள்ள இந்தப் புதிய கட்டிடத்தை குஜராத் அரசு சுமார் ₹131 கோடி ரூபாய் செலவில் கட்டியுள்ளது. இதில் 19 சூட் அறைகள், 59 வழக்கமான அறைகள், ஓர் உணவகம், ஒரு பொது உணவரங்கம், ஒரு வணிக மையம், ஒரு நினைவுப்பரிசு அங்காடி, ஒரு பல்நோக்கு மண்டபம், ஒரு மாநாட்டு மண்டபம், 4 ஓய்வறைகள், ஒரு உடற்பயிற்சிக்கூடம், ஒரு யோகா மையம், ஒரு மாடித்தோட்டம் மற்றும் 20,325 சதுர மீட்டர் பரப்பளவில் கட்டப்பட்டுள்ள ஒரு நூலகம் ஆகியவை உள்ளன.
- ✓ பாரம்பரிய மற்றும் நவீன கலைப்பொருட்கள் மற்றும் தொழினுட்பங்களை இப்பவன் கொண்டுள்ளது. தேசிய தலைநகரில் குஜராத்திகளுக்கான ஓர் இல்லமாகவும் இது செயல்படும். குஜராத்தின் கலாசாரம் கைவினை மற்றும் உணவு வகைகளை இது பிரதிநிதித்துவம் செய்யும். இந்தக் கட்டிடம், ஏற்கனவே சாணக்கியபுரியில் உள்ள குஜராத் பவனுடன் இணைந்து செயல்படும்.

### 4. 'நுகாய்' என்னும் வேளாண் திருவிழாவை சமீபத்தில் கொண்டாடிய மாநிலம் எது?

- A) ஒடிசா ☒  
B) மேற்கு வங்கம்  
C) கர்நாடகம்  
D) ஜார்கண்ட்



- ✓ வேளாண் திருவிழாவான 'நுகாய்' அண்மையில் மேற்கு ஒடிசா மாவட்ட மக்களால் விமரிசையாகவும் மகிழ்ச்சியாகவும் கொண்டாடப்பட்டது. இது, இந்தப் பகுதியில் கொண்டாடப்படும் மிகப்பெரிய விவசாயத் திருவிழாவாகும். 'நுகாய் ஜுகார்' என்பது இந்தத் திருவிழாவின் முக்கிய நிகழ்வாகும்.
- ✓ நண்பர்கள், உறவினர்கள் மற்றும் நலம்விரும்பிகளுடன் வாழ்த்துப்பரிமாற்றம் செய்துகொள்வதே இந்த நிகழ்வின் அம்சமாகும். நீண்ட ஆயுள், மகிழ்ச்சி மற்றும் செல்வச்செழிப்பைப் பெற்று நீட்டி வாழ்வதற்காக பெரியவர்கள், 'நுகாய் ஜுகார்' எனக்கூறி வாழ்த்துவார்கள். கிராமப்புறங்களில் நெல்வயல்களை மக்கள் வணங்குவார்கள். வீட்டிலுள்ள பெண்கள் அதிகாலையில் எழுந்து, வீட்டின்முன் வண்ணமயமான இரங்கோலி கோலங்கள் இடுவார்கள்.

5.வெளிநாட்டில் பணிசெய்ய விரும்பும் இளைஞர்களுக்கான ஆட்சேர்ப்பு முகமையாக செயல்பட முடிவுசெய்துள்ள மாநில அரசு எது?

A) உத்தர பிரதேசம்

B) பஞ்சாப் ☒

C) மத்திய பிரதேசம்

D) ஹிமாச்சல பிரதேசம்



- ✓ கல்வி & வேலைக்காக வெளிநாடு செல்ல விரும்பும் இளைஞர்களுக்கான ஆட்சேர்ப்பு முகமையாக செயல்பட பஞ்சாப் வேலைவாய்ப்பு உருவாக்கும் துறை முடிவுசெய்துள்ளது. இளைஞர்களை வெளிநாடுகளுக்கு கல்வி கற்க அனுப்புவதற்கான ஒரு சிறப்புப் பிரிவையும் இது அமைக்கும். பயண முகவர்கள் மோசடி செய்வதாக வந்த புகார்களைத் தொடர்ந்து இந்த நடவடிக்கை எடுக்கப்பட்டுள்ளது.
- ✓ இந்தச் சிறப்புப் பிரிவானது நியாயமான கட்டணத்தில் கல்வி வழங்கும் அயல்நாட்டு பல்கலைக்கழகங்கள் ஒரு கூட்டணியைக் கொண்டிருக்கும். இது மாணவர்களை மோசடிகளிலிருந்து காப்பாற்றுவதோடு மட்டுமல்லாமல், வெளிநாட்டு நிறுவனங்கள் முகவர்களுக்கு செலுத்தும் கமிஷன் அவர்களுக்குத் திருப்பித்தரப்படும் என்பதால் அவர்களுக்கு நிதிரீதியாகவும் உதவும். இந்த வசதி, ஏற்கனவே ஆந்திரம், கேரளம் மற்றும் தெலுங்கானத்தில் கிடைத்துவருகிறது.

6.உலக வளங்கள் நிறுவனத்தின் தலைமையகம் எங்கு அமைந்துள்ளது?

A) நியூயார்க்

B) பாரிஸ்

C) பெர்லின்

D) வாஷிங்டன் ☒



WORLD  
RESOURCES  
INSTITUTE

- ✓ ராக்பெல்லர் அறக்கட்டளையின் உதவியுடன் "Reducing Food Loss and Waste" என்ற தலைப்பில் உலக வளங்கள் நிறுவனம் அண்மையில் அறிக்கை ஒன்றை வெளியிட்டுள்ளது. இந்த அறிக்கை உலகளாவிய உணவு விரயத்தை அளவீடு செய்துள்ளது. அதாவது, ஒவ்வோர் ஆண்டும் உற்பத்தி செய்யப்படும் உணவில் கிட்டத்தட்ட மூன்றில் ஒரு பங்கு உணவு உண்ணாமல் வீணடிக்கப்படுவதாக இவ்வறிக்கை கூறுகிறது. அது, உலக பொருளாதாரத்தில் \$940 பில்லியன் டாலருக்கு சமமாக உள்ளது.
- ✓ புவி வெப்பமயமாதல், பைங்குடில் வளிகளில் சுமார் 8% வாயுக்கள் வளிமண்டலத்தில் கலப்பதற்கு இந்த உண்ணப்படாத உணவுகளே காரணமாக உள்ளன. உணவு இழப்பு மற்றும் வீணாக்கப்படுவதை குறைப்பதற்கான தேசிய அளவிலான உத்திகளை உருவாக்குதல், தேசிய அளவில் பொது - தனியார் கூட்டாண்மைகளை உருவாக்குதல், விநியோக சங்கிலி முயற்சிகளைத் தொடங்குதல், சிறு உரிமையாளர்களின் இழப்புகளைக் குறைத்தல் மற்றும் நுகர்வோர் சமூக விதிமுறைகளை மாற்றுவது ஆகியவை இந்த நடவடிக்கைகள் சிலவற்றுள் அடங்கும்.



- ✓ உலக வளங்கள் நிறுவனம் என்பது ஓர் உலகளாவிய ஆராய்ச்சி நோக்கிலான இலாப நோக்கற்ற அமைப்பாகும்; இது 1982ஆம் ஆண்டில் ஜேம்ஸ் குஸ்டாவ் ஸ்பெர்த்தின் தலைமையில் மேக்ஆர்தர் அறக்கட்டளையின் நிதியுதவியுடன் நிறுவப்பட்டது. இதன் தலைமையகம் வாஷிங்டனில் உள்ளது.

### 7. 72ஆவது WHO –SEARO அமர்வின் தலைவராக தேர்ந்தெடுக்கப்பட்டவர் யார்?

- A) நிர்மலா சீதாராமன்  
B) இராஜநாத் சிங்  
C) நரேந்திர மோடி  
D) ஹர்ஷ் வர்தன் ☒



- ✓ மத்திய நலவாழ்வு அமைச்சர் Dr. ஹர்ஷ்வர்தன், புது தில்லியில், உலக சுகாதார அமைப்பின் (WHO) தென்கிழக்காசியாவிற்கான மண்டல அலுவலகத்தின் இரண்டாவது அமர்வை தொடங்கிவைத்தார். இந்தக்கூட்டத்தை இந்தியா நடத்துவது இது இரண்டாவது முறையாகும். 72ஆவது WHO –SEARO அமர்வின் தலைவராக Dr. ஹர்ஷ்வர்தன் ஒருமனதாக தேர்ந்தெடுக்கப்பட்டார். யோகா, விளையாட்டு, மிதிவண்டி ஓட்டுதல் போன்ற உடலியல் செயல்பாடுகளை மேற்கொள்வது குறித்து பிரதமர் மோடி தொடங்கிய "கட்டுடல் இந்தியா" இயக்கத்துடன் இந்த நிகழ்வு ஒத்துப்போகிறது. செப்டம்பர் மாதம் முழுவதையும் "ஊட்டச்சத்து மாதம்" எனக் கடைப்பிடிக்க இந்திய அரசு முடிவுசெய்துள்ளது.

### 8.எந்த நகரத்தில், காதி மற்றும் கிராம தொழிற்துறை ஆணையமானது முழுமுதற் 'டெரகோட்டா கிரைண்டரை' அறிமுகப்படுத்தியுள்ளது?

- A) நாசிக்  
B) ஹைதராபாத்  
C) வாரணாசி ☒  
D) திருவனந்தபுரம்



- ✓ காதி மற்றும் கிராமப்புற தொழிற்துறை ஆணையமானது (KVIC) தனது முழுமுதற் 'டெரகோட்டா கிரைண்டரை' வாரணாசியில் உள்ள சேவாபூரில் அறிமுகம் செய்துள்ளது. மட்பாண்டத் தயாரிப்பில் மீண்டும் பயன்படுத்தக்கூடிய வீணான மற்றும் உடைந்த மட்பாண்ட பொருட்களை அரைப்பதற்கு இந்த எந்திரத்தை பயன்படுத்த முடியும். KVICஇன் தலைவரால் வடிவமைக்கப்பட்டுள்ள இதனை ராஜ்கோட்டில் உள்ள பொறியியல் பிரிவு உருவாக்கியுள்ளது.
- ✓ இது வழக்கமான மட்பாண்ட பொருட்களை அரைக்கும் கிரைண்டரை விடவும் மிக விரைவாக வீணான மட்பாண்ட பொருட்களை அரைக்கும். இதன் உற்பத்தி செலவும் மிகக்குறைவாகும். மேலும், களிமண் பற்றாக்குறையின் சிக்கலைத் தீர்க்கவும் இது உதவும். மத்திய குறு, சிறு மற்றும் நடுத்தர நிறுவனங்கள் அமைச்சரான நிதின் கட்கரி, 400 முக்கிய இரயில் நிலையங்களில் டெரகோட்டா தயாரிப்புகளை அறிமுகப்படுத்த முன்மொழிந்துள்ளதால் இந்த எந்திரம் குயவர்களுக்கு ஒரு வரப் பிரசாதமாக அமையும். இந்தத் திட்டம், இரயில்வேயின் தீவிர பரிசீலனையில் உள்ளது.



9. 2019 'சர்வதேச இலக்காளர்' விருதுக்கு பில் & மெலிண்டா கேட்ஸ் அறக்கட்டளையால் தேர்வு செய்யப்பட்ட இந்தியர் யார்?

- A) அசீம் பிரேம்ஜி  
B) மேதா பட்கர்  
C) வந்தனா சிவா  
D) நரேந்திர மோடி ☒



- ✓ 'தூய்மை இந்தியா' திட்டத்தின் மூலம் நாட்டு மக்களிடையே விழிப்புணர்வை ஏற்படுத்தி, அந்த இலக்கை அடைவதற்கு பிரதமர் மோடி அளித்த சிறப்பான பங்களிப்புக்காக, பில் & மெலிண்டா கேட்ஸ் அறக்கட்டளை சார்பில் அவருக்கு '2019 Global Goalkeeper' விருது வழங்கப்படவுள்ளது.
- ✓ ஐ.நா. அவையால் நிர்ணயிக்கப்பட்டுள்ள நீடித்த வளர்ச்சிக்கான இலக்குகளை அடைவதற்கான முயற்சிகளைத் தங்கள் நாட்டிலோ அல்லது பல்வேறு நாடுகளிலோ வெற்றிகரமாகச் செயல்படுத்தும் உலக நாடுகளின் தலைவர்களுக்கு 'சர்வதேச இலக்காளர்' விருதை பில் & மெலிண்டா அறக்கட்டளை வழங்கிவருகிறது. செப்டம்பர்.24 அன்று அமெரிக்காவில் நடக்கவுள்ள நிகழ்ச்சியில் பிரதமர் நரேந்திர மோடிக்கு இந்த விருது வழங்கப்படும். புனாம்பர்க் சர்வதேச வர்த்தக மாநாட்டிலும் பிரதமர் நரேந்திர மோடி உரையாற்றுகிறார். இதில், உலக நாடுகளின் தலைவர்கள் மற்றும் பெருநிறுவனங்களின் தலைவர்கள் பங்கேற்கின்றனர்.
- ✓ 2014 அக்.2 அன்று தொடங்கப்பட்ட 'தூய்மை இந்தியா' இயக்கமானது ஒரு நாடு தழுவிய இயக்கமாகும். பொது இடங்களை பொதுமக்கள் தாமாக முன்வந்து தூய்மை செய்ய ஊக்குவிக்கும் நோக்கம் கொண்டது இந்த இயக்கம். 2019 அக்.2ஆம் தேதிக்குள் 'தூய்மை இந்தியா' இயக்கத்தின் நோக்கம் எட்டப்படும். பில் & மெலிண்டா கேட்ஸ் அறக்கட்டளை என்பது கோடீசுவரரும், கொடையாளியுமான மைக்ரோசாஃப்ட் நிறுவனத்தின் நிறுவனர் பில் கேட்ஸ் மற்றும் அவரது மனைவி மெலிண்டா கேட்ஸ் ஆகியோருக்குச் சொந்தமான ஒரு தனியார் அறக்கட்டளையாகும்.

10. சமீபத்தில் எந்த நகரத்தில், 4ஆவது தெற்காசிய அவைத்தலைவர்கள் உச்சிமாநாடு நடந்தது?

- A) பாரிஸ்  
B) ஜெனீவா  
C) புது தில்லி  
D) மாலே ☒



- ✓ 4ஆவது தெற்காசிய அவைத்தலைவர்களின் உச்சிமாநாடு, சமீபத்தில் மாலத்தீவின் தலைநகரமான மாலே நகரத்தில் நடைபெற்றது. இந்த மாநாடு நீடித்த வளர்ச்சி இலக்குகளை அடைவதற்காக நடத்தப்பட்டது. ஆனால் இந்த நிகழ்ச்சி நிரலின் ஒருபகுதியாக இல்லாத, ஜம்மு-காஷ்மீர் தொடர்பான 370ஆவது விதிமுறைகளை இரத்து செய்வதற்கான சிக்கலை பாகிஸ்தான் எழுப்ப முயன்றது. இருப்பினும் ஜம்மு-காஷ்மீர் ஓர் உள்நாட்டுச் சிக்கலென இந்தியா தெரிவித்தது.

- ✓ இந்த உச்சிமாநாட்டில் பங்கேற்ற இந்தியத் தூதுக்குழுவை மக்களவைத்தலைவர் ஒம்பிரகாஷ் மற்றும் மாநிலங்களவை துணைத்தலைவர் ஹரிவன்சு நாராயன் சிங் ஆகியோர் பிரதிநிதித்துவப்படுத்தினர். இந்த உச்சிமாநாட்டில், மாலை பிரகடனம் ஏற்றுக்கொள்ளப்பட்டதோடு மட்டுமல்லாமல், காஷ்மீர் மீதான பாகிஸ்தானின் அக்கறை புறக்கணிக்கவும் செய்யப்பட்டது.



## தமிழ்நாடு நடப்பு நிகழ்வுகள்



- ✓ பன்னாட்டு தமிழர் நடுவர், அங்கோர் தமிழ்ச்சங்கம் ஆகியவை இணைந்து நடத்தும் உலக தமிழ்க் கவிஞர்கள் மாநாடு, கம்போடிய நாட்டில் செப்.21 & 22 ஆகிய தேதிகளில் நடைபெறவுள்ளது. இந்த மாநாட்டில், தமிழ்க்கவிஞர்களுக்கு கம்போடிய அரசின் சார்பில் திருவள்ளுவர் விருது, தொல்காப்பியர் விருது, இளங்கோவடிகள் விருது, நந்திவர்மன் விருது, இராஜேந்திர சோழன் விருது, கம்பர் விருது, பாரதியார் விருது, கபிலர் விருது, ஔவையார் விருது, சுப்ரசனா விருது, சோதரவர்மன் விருது, சூரியவணா விருது, சந்திரணிந்தரவர்மன் விருது உள்ளிட்ட விருதுகள் வழங்கப்படவுள்ளன.
- ✓ தமிழ்நாட்டிலேயே முதன்முதலாக தூத்துக்குடி மாநகராட்சி புதிய பேருந்து நிலையத்தில், ஆன்லைன் மூலம் இருசக்கர வாகனங்களைப் பாதுகாக்க ரசீது வழங்கும் வசதி தொடங்கப்பட்டுள்ளது.

## நடப்பு நிகழ்வுகள்

1. பாலைநிலமாதலுக்கு எதிரான ஐ.நா (UNCCD) தீர்மான உறுப்பினர்களின் மாநாட்டை (COP 14) நடத்தும் நகரம் எது?

A) நொய்டா பெருநகரம் ☒

B) அமிர்தசரஸ்

C) ஹைதராபாத்

D) புனே



**United Nations**  
Convention to Combat  
Desertification

- ✓ பாலைநிலமாதலுக்கு எதிரான ஐ.நா. தீர்மான உறுப்பினர்களின் 14ஆவது மாநாடு, செப்டம்பர் 2 அன்று நொய்டா பெருநகரத்தில் நடந்தது. பொதுமக்களுக்கும் சுற்றுச்சூழல் அமைப்புகளுக்கும் சாதகமான நலன்களை ஏற்படுத்தும் செயல்களை விரைவுபடுத்தும் அதேநேரத்தில், நிலச்சீரழிவையும் அதன் விளைவுகளையும் மீட்டமைப்பதே இந்த மாநாட்டின் முக்கிய நிகழ்ச்சி நிரலாக இருந்தது.
- ✓ கடுமையான வறட்சி (அ) பாலைநிலமாதலை அனுபவிக்கும் நாடுகளில் வறட்சியின் விளைவுகளை தணிப்பது மற்றும் பாலைநிலமாதலுக்கு எதிராக செயல்படுவதே இம்மாநாட்டின் முக்கிய நோக்கமாகும். 196 நாடுகளைச் சேர்ந்த பிரதிநிதிகள் இந்த COP 14இல் பங்கேற்றனர்.

2. உலக தேர்தல் ஆணையங்கள் சங்கத்தின் (A-WEB) புதிய தலைவராக நியமிக்கப்பட்டுள்ளவர் யார்?

A) அசோக் லவாசா

B) N கோபாலசாமி

C) சுனில் அரோரா ☒

D) நவீன் சாவ்லா



- ✓ ருமேனியாவிடமிருந்து தலைவர் பதவி சுழற்சி முறையில் இந்தியாவுக்கு வருவதால் 2019-21ஆம் ஆண்டு வரையிலான காலகட்டத்திற்கு உலக தேர்தல் ஆணையங்கள் சங்கத்தின் (A-WEB) தலைவராக இந்தியாவின் தலைமை தேர்தல் ஆணையர் சுனில் அரோரா சமீபத்தில் பொறுப்பேற்றார்.
- ✓ ஏற்கனவே இந்தப் பதவியிலிருந்த லான் மிங்கு ரடுலெஸ்குவுக்குப் பிறகு சுனில் அரோரா இப்பதவிக்கு வந்துள்ளார். A-WEB அமைப்பின் கொடியானது அதன் புதிய தலைவரான சுனில் அரோராவிடம் ஒப்படைக்கப்பட்டது. 2021ஆம் ஆண்டு முதல் அடுத்துவரும் ஈராண்டு காலத்திற்கு அது இந்திய தேர்தல் ஆணையத்திடம் இருக்கும்.
- ✓ 45 நாடுகளைச் சேர்ந்த நூற்றுக்கும் மேற்பட்ட பிரதிநிதிகள் இந்த கூட்டத்தில் பங்கேற்றனர். A-WEB என்பது தேர்தல் நிர்வாக அமைப்புகளின் முதல் சர்வதேச அமைப்பாகும். தற்போது, 94 நாடுகளைச் சேர்ந்த 97 அமைப்புகளை இது உறுப்பினராக கொண்டுள்ளது. தேர்தல் ஆணையங்களின் பணிகள்

குறித்தும், அதை வலுப்படுத்துவது குறித்த தகவல்களை அனைத்து நாடுகளும் பகிர்ந்துகொள்ளும் வகையில் இந்தக் கூட்டமைப்பு ஏற்படுத்தப்பட்டது.

3.இந்தியாவின் 'சிறந்த தூய்மையான பாரம்பரிய இடம்' எனத் தேர்வு செய்யப்பட்ட இடம் எது?

A) திருப்பதி கோவில்

B) அன்னை வைஷ்ணவி தேவி கோவில் ☒

C) சத்ரபதி சிவாஜி முனையம்

D) அஜமீர் ஷெரிப் பள்ளிவாசல்



✓ ஜம்மு-காஷ்மீரில் அமைந்துள்ள புகழ்பெற்ற அன்னை வைஷ்ணவி தேவி கோவில், தூய்மைக்கான ஒட்டுமொத்த முன்னேற்றத்தின் அடைப்படையில் இந்தியாவின் 'சிறந்த தூய்மையான பாரம்பரியமிக்க இடம் - Best Swachh Iconic Place' தேர்வு செய்யப்பட்டுள்ளது. தூய்மையுடன் கூடிய பாரம்பரியமிக்க இடங்களின் தரவரிசையை அண்மையில் ஜல்சக்தி அமைச்சகம், குடிநீர் மற்றும் துப்புரவு அமைச்சகம் வெளியிட்டது. 1300 துப்புரவு தொழிலாளர்கள் மற்றும் பல்வேறு விதமான தூய்மை சார்ந்த முன் முயற்சிகளால் முன்முயற்சிகள் இந்த இடத்தை அந்தக் கோவில் எட்டியுள்ளது.

✓ செப்.6 அன்று குடிநீர் மற்றும் துப்புரவு அமைச்சகத்தினால் நடத்தப்படவுள்ள 'தூய்மை திருவிழா'வின் போது, இந்தக் கோவிலுக்கு, குடியரசுத்தலைவர் மதிப்புமிக்க விருதை வழங்குவார்.

4.எய்ட்ஸ், காசநோய் மற்றும் மலேரியா ஆகிய நோய்களை ஒழிப்பதற்கான சர்வதேச நிதியத்தின் தலைமையகம் அமைந்துள்ள இடம் எது?

A) ஜெனிவா ☒

B) பாரிஸ்

C) நியூயார்க்

D) பெர்லின்



✓ எய்ட்ஸ், காசநோய் (TB), மலேரியா ஆகிய நோய்களை ஒழிப்பதற்கான சர்வதேச நிதியத்துக்கு \$22 மில்லியன் அமெரிக்க டாலர்கள் வழங்க இந்தியா முடிவுசெய்துள்ளது. 2020-22ஆம் ஆண்டுக்கான இந்தியாவின் பங்களிப்பாக இந்த நிதி வழங்கப்படும். இது இதற்குமுன்பு ஐந்தாவது தவணையில் அளிக்கப்பட்ட பங்களிப்பைவிட 10% அதிகமாகும். 2002ஆம் ஆண்டு முதல் இந்நிதியத்துக்கு இந்தியா தனது பங்களிப்பைச் செலுத்தி வருகிறது. மேலும், இந்த நோய்களை ஒழிப்பதற்காக நிதியை பெற்றும் வருகிறது.

✓ இந்தச் சர்வதேச நிதியம் என்பது எய்ட்ஸ், காசநோய் மற்றும் மலேரியா ஆகிய நோய்களை விரைவாக ஒழிப்பதற்காக வடிவமைக்கப்பட்ட ஒரு கூட்டமைப்பாகும். இது ஐ.நா அவையால் நிறுவப்பட்ட நீடித்த வளர்ச்சி இலக்குகளை அடைவதற்கு ஆதரவாக எய்ட்ஸ், காசநோய் மற்றும் மலேரியா ஆகிய தொற்று



நோய்களை ஒழித்துக்கட்டுவதற்காக கூடுதல் நிதி ஆதாரங்களை ஈர்ப்பது மற்றும் முதலீடு செய்வதை நோக்கமாகக்கொண்டுள்ளது. இதன் தலைமையகம் சுவிச்சர்லாந்தின் ஜெனிவாவில் அமைந்துள்ளது.

### 5. நடப்பாண்டு உலக தேங்காய் நாளுக்கான கருப்பொருள் என்ன?

A) Coconut for Good Health, Wealth & Wellness

B) Coconut for Family Wellness ☒

C) Coconut for Healthy Life

D) Coconut for Family Nutrition, Health, and Wellness



- ✓ உற்பத்தித்திறன் மற்றும் விளைபொருள் பன்முகப்படுத்துதலுடன் கூடிய தேங்காய் பண்ணை மேம்படுத்தலில் கவனம் செலுத்துவதற்காக ஒவ்வோர் ஆண்டும் செப்.2 அன்று உலக தேங்காய் நாள் கடைப்பிடிக்கப்படுகிறது. ஆசிய பசிபிக் தேங்காய் உற்பத்தியாளர்களின் மாநாடு 1998ஆம் ஆண்டில் வியட்நாமில் நடந்தது. இந்த மாநாட்டில் செப்.2 உலக தேங்காய் நாளாக பிரகடனம் செய்யப்பட்டது.
- ✓ தென்னையின் முக்கியத்துவத்தை எடுத்துக்கூறி அதன் பயன்பாட்டை அதிகரிக்க நடவடிக்கை எடுக்கும் விதத்தில் மக்களிடையே விழிப்புணர்வு ஏற்படுத்துவது இதன் நோக்கமாகும். இந்தியாவில் இந்நிகழ்வு தென்னை வளர்ச்சி வாரியத்தால் (Coconut Development Board) ஏற்பாடு செய்யப்படுகிறது.
- ✓ நடப்பாண்டுக்கான உலக தேங்காய் நாளுக்கான கருப்பொருள், "Coconut for Family Wellness – குடும்ப நலனுக்கான தேங்காய்" என்பதாகும். ஆசிய பசிபிக் தேங்காய் உற்பத்தியாளர்கள் சமுதாயம் என்பது 18 உறுப்புநாடுகளைக் கொண்ட நாடுகளுக்கிடையேயான ஒரு பன்னாட்டு நிறுவனமாகும். இது அதிகபட்ச பொருளாதார வளர்ச்சியை அடைவதற்காக, ஆசிய பசிபிக் பிராந்தியத்தின் தேங்காய் வளர்ச்சி மேம்பாட்டு நடவடிக்கைகளை ஊக்குவிக்கவும், ஒருங்கிணைக்கவும், அதிகபட்ச பொருளாதார வளர்ச்சியை அடையவும் நோக்கம் கொண்டுள்ளது.

### 6. முதல் அமெரிக்க – Asean கடல்சார் பயிற்சியானது, எந்த நாட்டில் அதிகாரப்பூர்வமாக தொடங்கியுள்ளது?

A) தாய்லாந்து ☒

B) வியட்நாம்

C) புருணை

D) சிங்கப்பூர்



- ✓ தாய்லாந்தில், முதல் அமெரிக்க – Asean கடல்சார் பயிற்சியானது (AUMX) சோன் பூரியின் சத்தாகிப் மாவட்டத்தில் உள்ள இராயல் தாய் கடற்படை தலைமையகத்தில் அதிகாரப்பூர்வமாக தொடங்கியது. மனிதாபிமான அடிப்படையிலான உதவிகளை வழங்குவதிலும், பேரிடர்களைத் தணிப்பதிலும் பிராந்திய கடற்படைகளுக்கு பயிற்சியளிப்பதே 5 நாள் நடைபெறும் இந்த AUMXஇன் நோக்கமாகும்.

- ✓ இப்பயிற்சியில் 1,250 இராணுவ வீரர்கள் ஈடுபடுவார்கள். AUMXஐ அமெரிக்காவும், இராயல் தாய் கடற்படையும் இணைந்து வழிநடத்துகின்றன. தாய்லாந்து, சிங்கப்பூர் மற்றும் புருணை ஆகிய நாடுகளில் பயணம் செய்வதற்கான முன்னேற்பாட்டு பயிற்சிகளும் இதன்சமயம் மேற்கொள்ளப்படும். அதைத் தொடர்ந்து தாய்லாந்து, வளைகுடா மற்றும் தென் சீனக்கடலில் பயிற்சிகள் மேற்கொள்ளப்படும். இந்தப் பயிற்சிகள் அனைத்தும் சிங்கப்பூரில் நிறைவடையும்.

### 7. சர்வதேச புலிகள் மன்றத்தின் தலைமையகம் அமைந்துள்ள இடம் எது?

- A) சென்னை  
B) இலக்னோ  
C) புது தில்லி ☒  
D) காந்திநகர்



- ✓ மத்திய சுற்றுச்சூழல் அமைச்சகத்திற்கு சமர்ப்பிக்கப்பட்ட ஆய்வில் சிக்கிம், உத்தரகண்ட், மேற்கு வங்கம் மற்றும் அருணாச்சல பிரதேசம் ஆகிய மாநிலங்களின் உயரமான பகுதிகளில் புலிகள் இருப்பதை தேசிய புலிகள் பாதுகாப்பு ஆணையம் உறுதிப்படுத்தியுள்ளது. அதிக உயரமுள்ள இடங்களில் புலியின் வாழ்விடங்கள் பற்றிய பெருந்திட்டத்தை உருவாக்குவதற்காக, உயரமான சுற்றுச்சூழல் அமைப்புகளில் புலி வாழ்விடங்களின் நிலைகுறித்த இந்த ஆய்வை அமைச்சகம் பயன்படுத்தும்.
- ✓ பூட்டான், இந்தியா மற்றும் நேபாள நாட்டு அரசாங்கங்களுடன் இணைந்து சர்வதேச புலிகள் மன்றம் இந்த ஆய்வுக்கு தலைமைதாங்கியது. IUCN மற்றும் KfW (ஜெர்மன் வளர்ச்சி வங்கி) ஆகியவற்றின் ஒருங்கிணைந்த புலிகள் வாழ்விட பாதுகாப்புத் திட்டம் இதனை ஆதரிக்கிறது. சர்வதேச புலிகள் மன்றம் என்பது புலிகளைப் பாதுகாப்பதற்கான ஒரு சர்வதேச பரப்புரையை மேற்கொள்ள விரும்பும் நாடுகளின் உறுப்பினர்களின் துணையுடன் நிறுவப்பட்ட ஒரே ஓர் அரசுகளுக்கு இடையேயானதும் பன்னாட்டு அமைப்புமாகும். இதன் தலைமையகம், புது தில்லியில் அமைந்துள்ளது.

### 8. கனரக பாரவந்துகளுக்கு BS-VI சான்றிதழ் பெற்ற இந்தியாவின் முதல் வணிக வாகன உற்பத்தி நிறுவனம் எது?

- A) டாட்டா மோட்டார்ஸ்  
B) அசோக் லேலண்ட் ☒  
C) மகேந்திரா & மகேந்திரா  
D) சுவராஜ் மஸ்தா



- ✓ அதன் 16.2 டன் மற்றும் அதற்கு மேற்பட்ட நிகர எடைகொண்ட கனரக பாரவந்துகளுக்கு பாரத் நிலை - VI உமிழ்வு விதிமுறைகளை பூர்த்தி செய்த முதல் இந்திய மூலக்கருவி உற்பத்தி நிறுவனமாக அசோக் லேலண்ட் மாறியுள்ளது.

- ✓ BS-VI உமிழ்வு தரத்துடன் இணங்குவதை உறுதிப்படுத்துவதற்கான சான்றிதழை இந்நிறுவனம் இந்திய தானியங்கி ஆராய்ச்சி சங்கத்திடமிருந்து (ARAI) அண்மையில் பெற்றது. ARAI என்பது கனரக தொழில்கள் மற்றும் பொது நிறுவனங்கள் அமைச்சகத்துடன் இணைந்த ஒரு தன்னாட்சி அமைப்பாகும். இது அனைத்து வகையான வாகனங்களுக்கும் ஒருங்கிணைந்த சான்றிதழையும், ஒத்திசைவு சேவைகளையும் வழங்கி வருகிறது.
- ✓ உச்சநீதிமன்ற தீர்ப்பின்படி, வரும் 2020 ஏப்ரல்.1 முதல் பாரத் நிலை - IV தரச்சான்று பெற்ற எந்த ஒரு வாகனமும் நாட்டில் விற்பனை செய்யப்படமாட்டாது. அதற்கு மாற்றாக பாரத் நிலை - VI உமிழ்வு தரத்துடன் கூடிய வாகனங்கள் நாடு முழுவதும் நடைமுறைக்கு வரும். அசோக் லேலண்ட், இந்துஜா குழுமத்தின் ஒரு முன்னணி நிறுவனமாகும். மேலும், இந்தியாவின் இரண்டாவது மிகப்பெரிய வணிக வாகன உற்பத்தியாளராகும்.

9. லியோ பார்கில் என்பது எந்த மாநிலத்தில் அமைந்துள்ள மலைச்சிகரமாகும்?

- A) சிக்கிம்
- B) ஜம்மு மற்றும் காஷ்மீர்
- C) ஹிமாச்சல பிரதேசம் ☒
- D) உத்தரகண்ட்



- ✓ இந்திய இராணுவ அணியானது ஆக.20 அன்று லியோ பார்கில் (6773 மீ) மலையுச்சியை அடைந்தது. அங்கு இந்திய தேசியக்கொடியை அவர்கள் ஏற்றினர். இந்தப் பயணத்தை லெப்டினன்ட் ஜெனரல் PM பாலி, இராம்பூர் புஷார் அருகே ஜாக்ரியில் கொடியைசெத்து தொடங்கிவைத்தார். லியோ பார்கில் என்பது ஹிமாச்சல பிரதேசத்தின் மூன்றாவது மிகவுயர்ந்த சிகரமாகும். இது ஜான்ஸ்கர் வரம்பில் உள்ளது.

10. இந்தோ-அமெரிக்க இராணுவப் பயிற்சியான 'யுத் அபியாஸ் - 2019' நடத்தப்படுகிற நகரம் எது?

- A) ஜான்சி
- B) நியூயார்க்
- C) அஜ்மீர்
- D) வாஷிங்டன் ☒



- ✓ "யுத் அபியாஸ் - 2019" என்ற கூட்டு இராணுவப் பயிற்சியின் 15ஆவது பதிப்பு செப்டம்பர் 05-18 வரை அமெரிக்காவின் வாஷிங்டனில் உள்ள லூயிஸ் மெக் சோர்ட் கூட்டுத்தளத்தில் இந்தியாவிற்கும் அமெரிக்காவிற்கும் இடையே நடத்தப்படுகிறது. இது இந்தியாவிற்கும் அமெரிக்காவிற்கும் இடையிலான பெரிய கூட்டு இராணுவப் பயிற்சிகளுள் ஒன்றாகும். பல்வேறு விதமான படைகளின் அச்சுறுத்தல்களை ஒழித்துக்கட்டுவதற்காக இருபடைகளும் கூட்டாக இணைந்து பயிற்சிகளை மேற்கொள்ளும்.



## நடப்பு நிகழ்வுகள்

1.கடந்த பத்தாண்டுகளில் அமெரிக்க ஓபன் அரையிறுதிக்கு முன்னேறியிருக்கும் முதல் இளம் வீராங்கனையாக உள்ள பியாங்கா ஆண்டரீஸ்கு, எந்த நாட்டைச் சேர்ந்தவராவார்?

A) கனடா ☒

B) ஐக்கிய அமெரிக்க நாடுகள்

C) ஜெர்மனி

D) ஆஸ்திரியா



✓ 2009ஆம் ஆண்டில் US ஓபன் அரையிறுதிக்கு முன்னேறிய கரோலின் வேஸ்னியாக்கிக்குப் பின், கடந்த பத்தாண்டுகளில் US ஓபன் அரையிறுதிக்கு முன்னேறிய முதல் இளம் வீராங்கனையாக 19 வயதான கனடிய இளம் வீராங்கனை பியாங்கா ஆண்டரீஸ்கு மாறியுள்ளார்.

✓ இறுதிப்போட்டியில் இடம்பெறுவதற்காக, பெல்ஜியத்தைச் சேர்ந்த எலிஸ் மெர்டென்சை 3-6, 6-2, 6-3 என்ற செட் கணக்கில் அவர் தோற்கடித்தார். இறுதிப்போட்டியில் வெல்லும் பட்சத்தில், 2006இல் US ஓபன் கிராண்ட்ஸ்லாம் பட்டத்தை வென்ற மரியா ஷரபோவாவுக்குப் பிறகு, அப்பட்டத்தை வெல்லும் முதல் இளம் வீராங்கனையாக பியாங்கா ஆண்டரீஸ்கு மாறுவார். மேலும் 2004ஆம் ஆண்டில் US ஓபன் சாம்பியன் பட்டத்தை வென்ற இரட்டிய வீராங்கனை ஸ்வெட்லனா குஸ்நெட்சோவாவுக்குப் பிறகு அப்பட்டத்தை வெல்லும் முதல் மிகவும் இளவயது வீராங்கனையாக அவர் ஆவார்.

2.வாத்திகனின் 'புனித பிரான்சிஸ் அமைதியின் விளக்கு' விருது வழங்கி கௌரவிக்கப்பட்டவர் யார்?

A) நரேந்திர மோடி

B) முகமது யூனுஸ் ☒

C) சச்சின் டெண்டுல்கர்

D) ஏ ஆர் ரகுமான்



✓ அமைதியையும் நல்லிணக்கத்தையும் நிலைநாட்டுவதற்கு பங்களித்தமைக்காக வாத்திகனால் வங்கதேசத்தைச்சேர்ந்த நோபல் பரிசுபெற்ற பேராசிரியர் முகமது யூனுஸ் அவர்கட்கு, 'புனித பிரான்சிஸ் அமைதியின் விளக்கு' விருது வழங்கி கௌரவிக்கப்பட்டது. இந்த விருது வழங்கும் விழா, அண்மையில், இத்தாலியில் உள்ள வரலாற்றுச் சிறப்புமிக்க அசிசியின் பாப்பல் பேராலயத்தில் நடந்தது.

✓ மக்களிடையே அமைதியை ஊக்குவிப்பதற்காக பணியாற்றும் ஒரு தனிநபரின் சிறப்பான பணியை அங்கீகரிக்கும் விதமாக இவ்விருது வழங்கப்படுகிறது. இந்த விருது, முதன்முதலில், போலந்து தொழிற்சங்க தலைவரான லெக் வாஸேசாவுக்கு 1981ஆம் ஆண்டில் வழங்கப்பட்டது. தலாய்லாமா, மிக்கைல் கோர்பச்சோவ் & ஏஞ்சலா மெர்கல் ஆகியோர் இவ்விருதை ஏற்கனவேபெற்ற சில முக்கிய நபர்களாவர்.



3.எந்த நகரத்திலிருந்து 'நடமாடும் அறிவியல் கண்காட்சி' திட்டம் தொடங்கப்பட்டுள்ளது?

- A) இராஞ்சி  
B) புது தில்லி  
C) சிம்லா  
D) லே ☒



- ✓ மத்திய சுற்றுலா மற்றும் கலாசார அமைச்சர் பிரகலாத் சிங் பட்டேல், அண்மையில், லேவில் உள்ள லே அரண்மனையில், நாட்டின் முதல், 'நடமாடும் அறிவியல் கண்காட்சி'யை கொடியசைத்து தொடங்கி வைத்தார். லேவிலிருந்து ஒரு தேசியத் திட்டம் தொடங்கப்படுவது இதுவே முதல் முறையாகும். மாணவர்கள் மற்றும் மக்களிடையே அறிவியல் மற்றும் தொழில்நுட்பத்தை பிரபலப்படுத்துவதே இந்தத் திட்டத்தின் நோக்கமாகும்.
- ✓ 'நடமாடும் அறிவியல் கண்காட்சி' என்பது ஒரு பேருந்தினுள் சிறப்பாக வடிவமைக்கப்பட்டுள்ளது. இதன் மூலம், பொதுமக்களை நேரடியாக அணுகி அறிவியல் தொழில்நுட்பத்தை காண்பிக்க முடியும். இந்தப் பேருந்து கிராமப்புறங்களில் உள்ள அனைத்து பள்ளிகளுக்கும் பயணித்து ஆண்டு முழுவதும் கண்காட்சிகளை நடத்தும். இந்தக் கண்காட்சியுடன் தொலைநோக்கி மூலம் வான் கண்காணிப்புத் திட்டம், அறிவியல் திரைப்பட நிகழ்வு, அறிவியல் விளக்க விரிவுரைகள் போன்ற சில நிகழ்ச்சிகளும் ஏற்பாடு செய்யப்படும்.
- ✓ இத்திட்டம் அன்றாட அறிவியல் தொடர்பான பல்வேறு ஊடாடும் கண்காட்சிகளையும் கொண்டுள்ளது. இந்தப் பேருந்தில், 20 ஊடாடும் கண்காட்சிகள் உள்ளன. நாடு முழுவதும் 25 'நடமாடும் அறிவியல் கண்காட்சி'ப் பேருந்துகளை கலாசார அமைச்சகம் அறிமுகப்படுத்தவுள்ளது.

4.சிறார்களுக்கான '2019 UNICEF தெற்காசிய நாடாளுமன்றவாதிகள் மாநாடு' நடந்த நகரம் எது?

- A) கொழும்பு ☒  
B) பாரிஸ்  
C) நியூயார்க்  
D) பெர்லின்



- ✓ சிறார்கள் உரிமை தீர்மானம் தொடர்பான UNICEF தெற்காசிய நாடாளுமன்றவாதி மாநாடானது செப்டம்பர் 2 மற்றும் 3 ஆகிய தேதிகளில், இலங்கையில் உள்ள கொழும்புவில் நடைபெற்றது. சிறார்கள் உரிமைகளை அடைவதற்கான தேசிய அளவிலான திட்டங்களை முன்னெடுப்பதற்கு, நாடாளுமன்ற உறுப்பினர்களுக்கு இம்மாநாடு ஒரு வாய்ப்பளித்தது.
- ✓ சிறார்களின் உரிமைகள் தொடர்பான ஒப்பந்தமானது பெரும்பாலும் எல்லோரும் அங்கீகரிக்கப்பட்ட மனித உரிமைகள் ஒப்பந்தமாகும். ஆனால், இம்மாநாட்டின்போது பாகிஸ்தானைச் சேர்ந்த பிரதிநிதிகள் காவ்மீர் பிரச்சனையை எழுப்ப முயன்றனர். இதற்கு இந்தியத் தரப்பிலிருந்து கடுமையான எதிர்ப்பு

கிளம்பியது. இந்திய பங்கேற்பு குழுவிலிருந்த காங்கிரஸ் MP கௌரவ் கோகோய் மற்றும் பா.ஜ.க MP சஞ்சய் ஜெய்ஸ்வால் ஆகியோர் பாகிஸ்தானின் கூற்றுக்கு எதிராக ஒற்றுமையாக குரல் கொடுத்தனர்.

5. சகோதரி மாநிலத்திற்காக அமெரிக்காவின் டெலவெயர் மாநிலத்துடன் சமீபத்தில் ஒப்பந்தம் செய்துள்ள மாநில அரசு எது?

A) ஆந்திர பிரதேசம்

B) குஜராத் ☒

C) ஜார்க்கண்ட்

D) மகாராஷ்டிரா



सत्यमेव जयते  
गुजरात सरकार

✓ குஜராத் மாநில அரசு சமீபத்தில் காந்திநகரில், அமெரிக்காவின் டெலவெயர் மாநிலத்துடன் சகோதரி மாநில புரிந்துணர்வு ஒப்பந்தத்தில் (Sister State MoU) கையெழுத்திட்டது. ஓர் அமெரிக்க மாநிலத்துடன் குஜராத் கையெழுத்திட்ட முதல் சகோதரி மாநில புரிந்துணர்வு ஒப்பந்தம் இதுவாகும். அலுவல்பூர்வ வட்டாரங்களின்படி, சேவைத் துறையில் ஒத்துழைப்பு மற்றும் GIFT IFSCஇல் முதலீட்டு வாய்ப்புகள் பற்றியும் கூட்டத்தில் விவாதிக்கப்பட்டுள்ளன. உயிரி தொழில்நுட்ப பல்கலைக்கழகம், உயிரி அறிவியல், நிதியியல் சேவைகள், கால்நடை வளர்ப்பு மற்றும் பால் பண்ணை, துறைமுக சேவைகள் போன்ற துறைகள் எதிர்கால ஒத்துழைப்புக்காக பட்டியலிடப்பட்டுள்ளன.


6. டிஜிட்டல் தொழில்நுட்பம் சார்ந்த சேவைகளை வழங்குவதற்காக ICICI வங்கியிடமிருந்து \$300 மில்லியன் டாலர் ஒப்பந்தத்தை சமீபத்தில் பெற்ற நிறுவனம் எது?

A) விப்ரோ ☒

B) இன்போசிஸ்

C) டாடா

D) ரிலையன்ஸ்




✓ டிஜிட்டல் தொழில்நுட்பம் சார்ந்த சேவைகளை வழங்குவதற்காக ICICI வங்கியிடமிருந்து \$300 மில்லியன் டாலர் மதிப்பிலான ஒப்பந்தத்தை சமீபத்தில் WIPRO நிறுவனம் பெற்றது. WIPRO – ICICI வங்கி இடையில் நடந்துள்ள இந்த ஒப்பந்தம் ஏமாண்டு காலத்திற்கானதாகும். இதன் மதிப்பு \$300 மில்லியன் டாலர் என WIPRO தெரிவித்துள்ளது. ஏற்கனவே இந்தச் சேவைகளை வாரா இன்போடெக் நிறுவனம் அளித்து வந்தது.

✓ இந்த ஒப்பந்தத்தின் கீழ் வாரா இன்போடெக் நிறுவனத்தின் 3800 பணியாளர்கள், இந்நிறுவனத்தின் திட்டங்களையும், அனைத்து சேவைகளையும், ₹321 கோடி ரூபாய்க்கு WIPRO வாங்கியுள்ளது. இதன் மூலம், இனி வாரா இன்போடெக் நிறுவனம் விப்ரோ நிறுவனத்தின் இணைநிறுவனமாக செயல்படும். இந்த இணைப்பு செப்.30ஆம் தேதிக்குள் நிறைவடையும் என எதிர்பார்க்கப்படுகிறது.

7. EIUஇன் உலகளாவிய வாழத்தகுந்த நகரங்கள் குறியீட்டின்படி, உலகின் மிகவும் வாழத்தகுந்த நகரம் எது?

- A) சிட்னி  
B) வியன்னா ☒  
C) மெல்பர்ன்  
D) பாரிஸ்



- ✓ நடப்பாண்டுக்கான உலகில் மனிதர்கள் வாழத்தகுந்த நகரங்களின் குறியீட்டை பொருளாதார புலனாய்வு பிரிவு (EIU) வெளியிட்டுள்ளது. எந்தெந்த நகரங்கள் சிறந்த அல்லது மோசமான வாழத்தகுந்த நிலைமைகளை வழங்குகின்றன என்பதை இந்தக் குறியீடு மதிப்பீடு செய்கிறது. ஒரு நகரத்தின் ஒவ்வொரு காரணியும் ஏற்றுக்கொள்ளக்கூடியவை, சகித்துக்கொள்ளக்கூடியவை, சங்கடமானவை, விரும்பத்தகாதவை அல்லது சகித்துக்கொள்ள முடியாதவை என மதிப்பிடப்படுகின்றன.
- ✓ நடப்பாண்டு குறியீட்டில் வியன்னா (ஆஸ்திரியா) முதலிடத்திலும், மெல்பர்ன் மற்றும் சிட்னி ஆகிய நகரங்கள் அதைத் தொடர்ந்த இடங்களிலும் உள்ளன. 140 நகரங்களில் இந்தியாவிலிருந்து, புது தில்லி மற்றும் மும்பை ஆகிய நகரங்கள் முறையே 118ஆவது இடத்திலும் 119ஆவது இடத்திலும் உள்ளன. போரினால் பாதிக்கப்பட்ட டமாஸ்கஸ் (சிரியா) பட்டியலின் கடைசி இடத்தைப் பிடித்துள்ளது.

8.எந்தத் தேதியில், சர்வதேச தொண்டு நாள் (International Day of Charity) கடைப்பிடிக்கப்படுகிறது?

- A) செப்டம்பர் 5 ☒  
B) செப்டம்பர் 4  
C) செப்டம்பர் 6  
D) செப்டம்பர் 3



International Day  
of Charity

- ✓ அனைத்து மட்டங்களிலும் தொண்டுகார் நடவடிக்கைகளுக்கு ஒரு பொதுவான தளத்தை வழங்குவதும், தொண்டு குறித்த விழிப்புணர்வை மக்களிடையே ஏற்படுத்துவதற்காகவும் பொருட்டு, ஆண்டுதோறும் செப்டம்பர்.5 அன்று சர்வதேச தொண்டு நாள் கடைப்பிடிக்கப்படுகிறது.

9. நேரடி பயன்கள் பரிமாற்ற வசதிக்காக தொழிலாளர் அரசு காப்பீட்டுக்கழகமானது (ESIC) எந்த வங்கியுடன் இணைந்துள்ளது?

- A) பஞ்சாப் தேசிய வங்கி  
B) பாரத ஸ்டேட் வங்கி ☒  
C) பரோடா வங்கி  
D) ஆக்சிஸ் வங்கி



- ✓ அனைத்து பயனாளிகளின் வங்கிக்கணக்குகளிலும் மின்னணு முறையில் நேரடி பயன்கள் பரிமாற்றத்தை மேற்கொள்வதற்காக தொழிலாளர் அரசு காப்பீட்டுக்கழகமானது (ESIC) பாரத ஸ்டேட் வங்கியுடன் (SBI) கூட்டு சேர்ந்துள்ளது. இந்த ஒப்பந்தத்தின் படி, ஒருங்கிணைந்த மற்றும் தானியங்கி செயல்முறையாக எந்தவொரு மனித தலையீடும் இல்லாமல், அனைத்து ESIC பயனாளிகளின் வங்கிக் கணக்குகளுக்கும் SBI நேரடியாக மின்னணு கொடுப்பனவு சேவைகளை வழங்கும்.
- ✓ வங்கி அதன் மின்னணு கொடுப்பனவு தொழினுட்ப தளத்தின் மூலம் ESICஇன் நிறுவன வள திட்டமிடல் செயல்முறைகளுடன் மின்னணு கொடுப்பனவு (e-payment) ஒருங்கிணைப்பை வழங்கும். அது, ESIC பயனாளிகளுக்கு நிகழ்நேர அடிப்படையில் சட்டரீதியான பயன் கொடுப்பனவுகளை வழங்கும். இது நேர விரயங்கள் மற்றும் தாமதங்களை குறைக்கும் அதேநேரத்தில், மனிதர்களால் தரவு உள்ளீடு செய்யப்படும்போது ஏற்படும் தவறுகளையும் பிழைகளையும் அகற்ற உதவுகிறது.

10. WEFஇன் நடப்பாண்டு உலக பயணம் & சுற்றுலா போட்டித்திறன் குறியீட்டில், இந்தியாவின் தரநிலை என்ன?

- A) 55 ஆவது
- B) 34 ஆவது ☒
- C) 67 ஆவது
- D) 25 ஆவது

Incredible India

- ✓ உலக பொருளாதார மன்றத்தால் (WEF) நடப்பாண்டுக்கான உலக பயணம் & சுற்றுலா போட்டித்திறன் குறியீடு வெளியிடப்பட்டுள்ளது. அதில், இந்தியா அதன் வளமான இயற்கை மற்றும் கலாசார வளங்கள் ஆகியவற்றுக்காக ஆறு இடங்கள் முன்னேற்றி 34ஆவது இடத்தைப் பிடித்துள்ளது. இந்தக் குறியீட்டில், ஸ்பெயின் முதலிடத்திலும் பிரான்ஸ், ஜெர்மனி, ஜப்பான் மற்றும் ஐக்கிய அமெரிக்க நாடுகள் அதைத் தொடர்ந்த அடுத்தடுத்த இடங்களிலும் உள்ளன.
- ✓ இக்குறியீடானது 140 உலக பொருளாதாரங்களை தரவரிசைப்படுத்தியுள்ளது. ஒரு நாட்டின் வளர்ச்சி மற்றும் போட்டித்திறனுக்கு பெரிதும் பங்களிக்கும் பயணம் மற்றும் சுற்றுலாத்துறையின் நீடித்த வளர்ச்சிக்கு உதவும் காரணிகள் மற்றும் கொள்கைகளின் தொகுப்பை இது அளவிடுகிறது.



தமிழ்நாடு நடப்பு நிகழ்வுகள்



- ✓ அமெரிக்காவின் நியூயார்க் நகரத்தில் தொழில்முனைவோர்களுக்கான 'யாதும் ஊரே' திட்டத்தை தமிழ்நாட்டு முதலமைச்சர் க.பழனிசாமி தொடங்கிவைத்தார். இத்திட்டத்தின்படி, ₹60 லட்சம் செலவில், தனியாக ஒரு வலைத்தளம் உருவாக்கப்படும். இதன்மூலம் உலகெங்கும் உள்ள தொழில்முனைவோ-ர்கள், தங்களின் முதலீடுகளை தமிழ்நாட்டில் ஏற்படுத்த முடியும். அதேபோல 'தொழில்வளர் தமிழகம்' என்ற பெயரில் தொழில் நிகழ்வுகள் நடத்தப்படும்.



## தேசிய நல்லாசிரியர் விருது – 2019

- தமிழ்நாட்டைச் சேர்ந்த இரண்டு ஆசிரியர்கள், புதுச்சேரியைச் சேர்ந்த ஒருவர் உட்பட 46 பேருக்கு 'தேசிய நல்லாசிரியர் விருது'களை குடியரசுத்தலைவர் இராம்நாத் கோவிந்த் வழங்கி கௌரவித்தார். முன்னாள் குடியரசுத்தலைவர் Dr. S. இராதாகிருஷ்ணனின் பிறந்தநாளான செப்.5 ஆசிரியர் நாளாக கொண்டாடப்படுகிறது. இதையொட்டி, 'தேசிய நல்லாசிரியர் விருது' குடியரசுத்தலைவரால் ஆண்டுதோறும் வழங்கப்பட்டு வருகிறது.
- 'தேசிய நல்லாசிரியர் விருது'க்கு தேர்வு செய்யப்பட்ட 46 பேரில் தமிழ்நாட்டின் கரூர் மாவட்டம், பரமத்தி ஊராட்சி ஒன்றியப்பள்ளியின் தலைமையாசிரியர் R.செல்வக்கண்ணன், கோபிசெட்டிப் பாளையம் வைரவிழா மேல்நிலைப்பள்ளியின் சமூக அறிவியல் ஆசிரியர் M.மன்கூர் அலி, புதுச்சேரி கூனிச்சம்பட்டு பாவேந்தர் பாரதிதாசன் அரசுத் தொடக்கப்பள்ளியின் பொறுப்புத்தலை-மையாசிரியர் S.சசிசுமார் ஆகியோர் இடம்பெற்றிருந்தனர்.

## நடப்பு நிகழ்வுகள்

1. அண்மையில் காலமான கிரண் நாகர்கர், எந்தத் துறைசார்ந்தவராவார்?

- A) அரசியல்  
 B) நாடகம் ☒  
 C) விளையாட்டு  
 D) அறிவியல்



- ✓ புகழ்பெற்ற ஆங்கில-மராத்தி புதின ஆசிரியரும் நாடக ஆசிரியருமான கிரண் நாகர்கர் (77), மும்பையில் செப்.5 அன்று காலமானார். 'ஏழும் ஆறும் நாற்பத்து மூன்று (1974)', 'இராவணனும் எடியும் (1994)' மற்றும் ஆங்கிலப் புதினமான 'கக் ஒல்ட் (1997)' போன்றவை அவரது சில படைப்புகளாகும். அவர் தனது சமீபத்திய புதினமான 'ஜசோதா'வை 2017ஆம் ஆண்டு நவம்பரில் வெளியிட்டார்.

2. ஸ்ரீஹரி நடராஜ், எந்த விளையாட்டுடன் தொடர்புடையவர்?

- A) குத்துச்சண்டை  
 B) நீச்சல் ☒  
 C) ஜூடோ  
 D) சதுரங்கம்



- ✓ பிரகாஷ் தருண் புஷ்கர் நீச்சல் குளத்தில் நடந்த 73ஆவது கிளென்மர்க் தேசிய மூத்த நீர் சாம்பியன்ஷிப் போட்டியில், பெங்களூருவைச் சேர்ந்த ஸ்ரீஹரி நடராஜ், 'சிறந்த நீச்சல் வீரர்' விருதை வென்றுள்ளார். ஆடவர் 100 மீட்டர் பின்னோக்கிய நீந்தலில் (backstroke) அவர் தேசிய சாதனை படைத்துள்ளார். இதற்கிடையில், ஹரியானாவைச் சேர்ந்த சிவானி கட்டாரியா, 'சிறந்த நீச்சல் வீராங்கனை'யாக தேர்வு செய்யப்பட்டார். ஒட்டுமொத்த சாம்பியன்ஷிப் மற்றும் ஆண்கள் அணிக்கான பட்டத்தை கர்நாடகா அணியும், பெண்கள் அணிக்கான கோப்பையை மகாராஷ்டிரா அணியும் வென்றது.

3. 4ஆவது இந்திய பெருங்கடல் மாநாடு நடைபெற்ற நகரம் எது?

- A) புது தில்லி  
 B) பெய்ஜிங்  
 C) கொழும்பு  
 D) மாலே ☒



- ✓ நான்காவது இந்திய பெருங்கடல் மாநாடானது செப்.3 & 4 ஆகிய தேதிகளில் மாலேவில் நடைபெற்றது. இந்திய அறக்கட்டளையானது மாலத்தீவு அரசாங்கம் மற்றும் S. இராஜரத்தினம் சர்வதேச ஆய்வுகள்

பள்ளி ஆகியவற்றுடன் இணைந்து இதனை ஏற்பாடு செய்திருந்தது. "Securing the Indian Ocean Region: Traditional and Non-Traditional Challenges" என்பது இந்த மாநாட்டின் கருப்பொருளாகும்.

4. இந்திய உலக விவகாரங்கள் கழகத்தின் தலைமையகம் எங்கு அமைந்துள்ளது?

A) கொல்கத்தா

B) புனே

C) புது தில்லி ☒

D) சென்னை



✓ 'India-Africa Partnership in a Changing Global Order-Priorities, Prospects and Challenges' என்ற தலைப்பில், புது தில்லியில், இந்திய உலக விவகாரங்கள் கழகமானது (Indian Council of World Affairs - ICWA) மாநாடு ஒன்றை ஏற்பாடு செய்திருந்தது. ICWA என்பது பன்னாட்டு உறவுகள் மற்றும் வெளிநாட்டு விவகாரங்களின் ஆய்வுக்காக மட்டுமே முழுவதும் அர்ப்பணிக்கப்பட்டுள்ளது.

✓ இது ஐ.நா கல்வி தாக்கத்தின் உறுப்பினராகவும் உள்ளது. இந்தியாவின் துணை குடியரசுத்தலைவர் இதன் பதவிவழித் தலைவராகவும் வெளிவிவகாரத்துறை அமைச்சர் இதன் துணைத்தலைவராகவும் உள்ளனர். இதன் தலைமையகம் தேசிய தலைநகரான புது தில்லியில் அமைந்துள்ளது.

5. மின்வெளிக்குற்ற விசாரணை தொடர்பான முதலாவது தேசிய மாநாடு நடைபெற்ற நகரம் எது?

A) புது தில்லி ☒

B) இலக்னோ

C) ஜெய்ப்பூர்

D) போபால்



✓ மத்திய புலனாய்வு பிரிவானது (CBI) சமீபத்தில் மின்வெளிக் குற்ற (cyber crime) விசாரணை மற்றும் தடயவியல் தொடர்பான முதலாவது தேசியமாநாட்டை புது தில்லியில் உள்ள அதன் தலைமையகத்தில் ஏற்பாடு செய்திருந்தது. புலனாய்வாளர்கள், வழக்குரைஞர்கள், தடயவியல் வல்லுநர்கள் மற்றும் கல்வியாளர்களை ஒருங்கிணைத்து மின்வெளிக் குற்றம் தொடர்பான சவால்கள் மற்றும் தீர்வுகள் கண்டறிவதற்கான வழிகள் குறித்து விவாதிப்பதே இந்த 2 நாள் மாநாட்டின் நோக்கமாக இருந்தது.

6. அதிநவீன பகுப்பாய்வு & தொழில்நுட்ப உதவி நிறுவனமாக (SATHI) தேர்வாகியுள்ள IIT எது?

A) ஐஐடி கான்பூர்

B) ஐஐடி கரக்பூர் ☒

C) ஐஐடி மெட்ராஸ்

D) ஐஐடி இந்தூர்



- ✓ தில்லி ITக்குப்பிறகு, மத்திய அரசாங்கத்தின் அறிவியல் மற்றும் தொழில்நுட்பத் துறையின் "அதிநவீன பகுப்பாய்வு மற்றும் தொழில்நுட்ப உதவி நிறுவனத்திற்கு (SATHI) கரக்பூர் IIT தேர்வு செய்யப்பட்டுள்ளது. SATHI (Sophisticated Analytical and Technical Help Institute) மையமானது ஆண்டு முழுவதும் (24×7) இயங்கும்.
- ✓ பிற கல்வி நிறுவனங்கள், தேசிய ஆய்வகங்கள், துளிர் நிறுவனங்கள், தொழில்முனைவோர் மற்றும் தொழிற்சாலைகள் வெளி பயனர்களுக்கு குறைந்தபட்சம் 70% கருவிகளைப் பயன்படுத்தும் நேரம் ஒதுக்கப்படும். நாட்டில் அறிவியல் அடிப்படையிலான தொழில்முனைவு மற்றும் துளிர் நிலைகளின் கலாசாரத்தை மேம்படுத்துவதற்கான SATHI மையத்தை அதன் சமூக அறிவியல் பொறுப்புத் திட்டமாக கரக்பூர் IIT நிறுவனம் கருதுகிறது.

7. தகுதிகான் கிரிக்கெட் போட்டி (test match) வரலாற்றில் மிகவும் இளவயது அணித்தலைவராக உள்ளவர் யார்?

- A) நயீம் ஹசன்
- B) தைகூல் இசுலாம்
- C) மோமினுல் ஹக்
- D) இரவீத் கான் ☒



- ✓ வங்கதேசத்துக்கு எதிரான ஒருநாள் தகுதிகான் போட்டியில் தனது அணியை வழி நடத்திய பின்னர், தகுதிகான் கிரிக்கெட் போட்டி வரலாற்றில் மிகவும் இளவயது அணித்தலைவராக ஆப்கானிஸ்தான் கிரிக்கெட் அணியின் இடச்சுழற்பந்துவீச்சாளர் இரவீத் கான் வரலாற்றுச் சாதனை படைத்துள்ளார். இதன்மூலம், ஏற்கனவே இந்தச் சாதனையை புரிந்த ஜிம்பாப்வே அணியின் முன்னாள் விக்கெட் கீப்பர் டாடென்டா தைபுவின் சாதனையை இரவீத் முறியடித்தார். 19 ஆண்டு & 165 நாட்களில், ஒரு சர்வதேச அணியின் அணித்தலைவராக இருந்த இளம்வீரர் என்ற பெருமையையும் இரவீத் கான் பெற்றுள்ளார்.

8. ஐந்தாவது கிழக்கத்திய பொருளாதார மன்றத்தில் பங்கேற்ற இந்தியத் தூதுக்குழுவிற்கு தலைமைதாங்கியவர் யார்?

- A) விஜய் கேசவ் கோகலே
- B) நரேந்திர மோடி ☒
- C) சுப்பிரமணியம் ஜெய்சங்கர்
- D) இராம்நாத் கோவிந்த்



- ✓ இரஷ்யாவின் தூரக்கிழக்கு பிராந்தியத்திற்கு பயணம் மேற்கொள்ளும் முதலாவது இந்தியப் பிரதமராக நரேந்திர மோடி மாறியுள்ளார். அதிபர் புதினுடன் 20ஆவது இந்திய-இரஷ்ய ஆண்டு உச்சிமாநாட்டில் கலந்துகொண்ட அவர் தூரக்கிழக்குப் பிராந்தியத்தின் வளர்ச்சிக்காக \$1 பில்லியன் டாலர் கடனை அறிவித்தார். ஐந்தாவது கிழக்கத்திய பொருளாதார மன்றத்திலும் நரேந்திர மோடி கலந்துகொண்டார்.



- ✓ இரஷ்யாவின் தூரக்கிழக்குப் பிராந்தியத்தின் தொழில் மற்றும் முதலீட்டு வாய்ப்புகளை மேம்படுத்துவது குறித்து இந்த அமைப்பு கவனம் செலுத்தும். இந்தப் பிராந்தியத்தில், இந்தியா - இரஷ்யா இடையே பரஸ்பரம் நலன்சார்ந்த நெருங்கிய ஒத்துழைப்பை ஏற்படுத்துவதற்கான ஆற்றல் வளத்தை இந்த அமைப்பு வழங்கும்.

9.உலக தங்க கவுன்சிலின்படி (World Gold Council), மொத்த தங்க இருப்பின் அடிப்படையில் இந்தியாவின் தரநிலை யாது?

A) 7 ஆவது

B) 10 ஆவது ☒

C) 6 ஆவது

D) 9 ஆவது



- ✓ உலக தங்க கவுன்சிலின் அண்மைய அறிக்கையின்படி, 8133.5 டன்கள் மொத்த தங்க இருப்புடன் அமெரிக்கா முதலிடத்தில் உள்ளது. ஜெர்மனி (3366.8 டன்), சர்வதேச நாணய நிதியம் (IMF) (2451.8 டன்), இத்தாலி (2451.8 டன்) மற்றும் பிரான்ஸ் (2436.1 டன்) மொத்த தங்க இருப்புடன் அடுத்தடுத்த இடங்களில் உள்ளன. 618.2 டன் மொத்த தங்க இருப்புடன் இந்தியா பத்தாவது இடத்தில் உள்ளது. இதில் சுவாரஸ்யமான விஷயம் என்னவெனில், அமெரிக்கா மற்றும் ஜெர்மனிக்கு அடுத்தபடியாக IMF மூன்றாவது இடத்தைப் பிடித்திருப்பதால், நாடுகளின் அடிப்படையில் இந்தியா உண்மையில் ஒன்பதாம் இடத்தில் உள்ளது.


10.பெருநிறுவன கடன்களுக்கான இரண்டாம் நிலை சந்தையை உருவாக்குவதற்காக, வங்கி சாரா நிறுவனங்களைப் பங்கேற்க அழைக்கும் ரிசர்வ் வங்கிப் பணிக்குழுவின் தலைவர் யார்?

A) B P கனுங்கோ

B) T N மனோகரன் ☒

C) M K ஜெயின்

D) N S விஸ்வநாதன்



- ✓ கனரா வங்கித் தலைவர் T N மனோகரன் தலைமையிலான 6 உறுப்பினர்களைக் கொண்ட ரிசர்வ் வங்கிப் பணிக்குழுவானது ஆவணங்கள் தரப்படுத்துதல் உள்ளிட்ட பெருநிறுவன கடன்களுக்கான இரண்டாம் நிலை சந்தைக்கான விவரங்களை இறுதிசெய்வதற்காக, சந்தைப்பங்கேற்பாளர்களின் தன் கட்டுப்பாட்டு அமைப்பை உருவாக்க பரிந்துரைத்துள்ளது.
- ✓ பரஸ்பர நிதியங்கள், காப்பீட்டு நிறுவனங்கள் மற்றும் ஓய்வூதிய நிதியங்கள் போன்ற வங்கிசாரா நிறுவனங்களின் பங்களிப்பை தொடங்குவதற்காக SEBI, IRDA மற்றும் PFRDA ஆகியவற்றின் விதிமுறைகளை திருத்துவதற்கும் இது அழைப்பு விடுத்துள்ளது. பெருநிறுவன கடன்களை ஏலம் விடுவதற்கும் விற்பனை செய்வதற்கும் ஆன்லைன் கடன் விற்பனை தளமாகவும் செயல்படும் ஒரு மத்திய கடன் ஒப்பந்த பதிவேட்டை அமைப்பதற்கும் அக்குழு பரிந்துரைத்துள்ளது.



## தமிழ்நாடு நடப்பு நிகழ்வுகள்



- ✓ தேசிய அளவில் "பெண் குழந்தைகளைக் காப்போம்; கற்பிப்போம்" எனும் மத்திய அரசின் திட்டத்தைச் சிறப்பாகச் செயல்படுத்திதற்காக தமிழ்நாட்டின் நாமக்கல் (தொடர்ந்து 5 ஆண்டுகளாக பெண் பாலின பிறப்பு விகிதத்தை அதிகரிக்க நடவடிக்கை எடுத்ததற்காக), திருவள்ளூர் (பெண் குழந்தைகளின் பிறப்பு விகிதத்தை சிறந்த முறையில் உயர்த்தியதற்காகவும், விழிப்புணர்வு ஏற்படுத்தியதற்காகவும்) முதலிய மாவட்டங்களுக்கு தில்லியில் நடைபெற்ற விழாவில் விருது வழங்கப்பட்டது.
- ✓ சேலம் மாவட்டத்தின் மேட்டூர் அணையானது அது கட்டிமுடிக்கப்பட்டு 86 ஆண்டுகள் ஆன நிலையில், 43ஆவது முறையாக தனது முழு கொள்ளளவான 120 அடியை எட்டியுள்ளது.
- ✓ தமிழ்நாட்டில் தொழில்முனைவோருக்குத் தேவையான உதவிகளை அளிக்க 'டிஜிட்டல் ஊக்கமூட்டும் திட்டம்' என்றவொரு புதிய திட்டத்தை தமிழ்நாட்டு முதலமைச்சர் க.பழனிசாமி தொடங்கிவைத்தார். அமெரிக்க தொழில்முனைவோர் என்ற அமைப்பின் உதவியுடன் செயல்படுத்தப்படவுள்ள இந்தத் திட்டத்தின் மூலம் நிதியுதவி பெறவுள்ள தமிழ்நாட்டு தொழில்முனைவோருக்கு அவர்கள் தொடங்கும் புதிய தொழிலுக்குத் தேவையான நிதியில் 10 சதவீதத்தை தமிழ்நாடு அரசு வழங்கும்.